

Ir-Rhama


Li taħtha tinsab il-blata

Fejn Gużeppe t'Arimatija

Dilek Ġisem Ġesù

Qabel ma qeghdu

Fil-qabar.



Il-Għaxar Sena

LULJU-SETTEMBRU, 1964

Għadd 3.

"Super Muros Tuos Jerusalem, Constitui Custodes"

LEHEN

L-ART IMQADDSA

QARI

LI JOHROĠ KULL TLIET XHUR

MILL-KUMMISSARJAT TAL-QABAR TA' KRISTU

F'MALTA

Mitbugh għand "Giov. Muscat & Co. Ltd." — Valletta.


LEHEN L-ART IMQADDSA

QARI

MAHRUĠ MILL-KUMMISSARJAT

TAL-QABAR TA' KRISTU

F'MALTA



Il-Ghaxar Sena

LULJU-SETTEMBRU, 1964.

Ghadd 3.

X'FIH DAN IL-GHADD

It-Triq Weghra u l-Bieb Dejjaq! (Id-Direzzjoni)	65
Ġebel Libnan (P. Nazju Mancini O.F.M.)	66
Għaliex Kristu tal-Kalvarju Idu Sewda (Elsie)	70
Pepprin Ikhal (Ġuża)	71
It-Talb tal-Misilmin (P. Bonaventura Qassis O.F.M.)	73
Kliem Mehud b'Iehor fl-Evangēlju (Ben Jehuza)	75
Il-Għar tal-Ġetsemni (Fra Armando O.F.M.)	80
Ġesù Jiġġarrab mix-Xitan (P. Gwidu Schembri O.F.M.)	83
Fil-Mewt ta' Għasfur Ċkejken (P. Ġużepi Cremona O.F.M.)	86
Il-Wetgħa ta' Hattin (P. Ġużepi Cremona O.F.M.)	87
Iċ-Ċenaklu (Fra Kariton O.F.M.)	89
Festa tal-Familja Franġiskana Maltija	92
Aħbarijiet ta' l-Art Imqadssa	95
Requiescant In Pace	96

Direzzjoni: W. R. P. Nikola Magro, O.F.M., Kummissarju tat-Terra Santa.

Amministrazzjoni: R. P. Valentin Cardona, O.F.M., Viċi Kummissarju.

Kummissarja tat-Terra Santa, Kunvent ta' Ġiezu, il-Belt.

IT-TRIQ WEGHRA U L-BIEB DEJJAQ!

Meta tagħmel xi hâga, jaqbel li jew tagħmilha sewwa, jew ma tagħmilha xej. Għax meta tagħmel hâga bir-rqajja' u bit-tigħbid, m'hux talli xej ma tiswielek, talli tisfagħlek ta' hsâra, lilek u lill-okhrajn. Ġesù n-nifsu, li hu l-Għajn tal-Gherf u l-Qdusija, wissiena fuq hekk meta qâl: "Liema râġel li jrid jibni borġ tal-ghassa, ma joqgħodx l-ewwel iqis innejqa, li jewilla wara li jibda jibni, ma jkollâx flâs biex itemm? Jew liema sultân li jkun ġej għal fuqu sultân ieħor, ma joqgħodx jahseb jekk b'għaxart elef jistâx jilqa' lil dâk li jkân ġej fuqu b'għoxrin elf?" (Luqa, XIV, 28-32).

Hekk fost l-Insâra qiegħed jġri l-lum (u kien jġri wkoll żmien ilu) Hafna nies isibu wisq x'joqgħobhom fid-Din li waqqaf Kristu, u jixtiequ li kieku jharsuh; imma jsibu wkoll fih omra jebnin u horox li jarawhom tqâl biex jahmluhom, u jixtiequ li ma kienux hemm. Għal hekk jaraw kif jagħmlu biex jizolqu minnhom, billi jgħidu li Alla hanîn u malajr jahfer, jew li Ġesù ma riedx ifisser dak li qal. Imma min jagħmel hekk, ikun jagħmel bluha kbira, għax la jkân tas-sew Nisrâni, anqas galantom. Jekk tahrab ix-xogħol għax tqil, mela t'ieħ trid tithallas? Biex tithallas trid l-ewwel taħdem, u biex tidhol fil-Ħajja ta' Dejjem trid l-ewwel tgħaddi mill-Mewt taż-Żmien; biex thassel il-hlas li wiegħed Kristu fid-Dinja l-oħra, trid f'did-dinja toqgħod għall-omra tiegħu, għad li horox u jebnin. Għax tkun Nisrâni jġifjieri tkun suldat fl-aqqall tal-gwerra. Din id-dinja hija l-għalqa tax-xitan (Gwanni, XIV, 30), għal hekk, tkun Nisrâni jfisser li tkun halliel, li dhalt fil-għalqa tax-xitan, tisraqhu mielu u tharbatlu xogħlu. X'tistenna, mela, mix-xitan? Tistenna qilla u tagħzîb biex ihallsek tal-hsara li tkun għamiltu. Hares lejn Kristu n-nifsu, u l-qaddisin li ġew urajh. Liema wiehed fosthom li ma kienx maħqur? Ġesù kien imghajjar u mmaqdar, u fl-aħħar maqbud u msallab. San Stiefnu kien imħagġar, maqtul u mixhut f'miżbla, barra l-bieb ta' Ġerusalem. San Pawl għadda ħajtu mfittex għal qtîl, jġgġerra minn naħa għall-oħra, imħagġar, imsawwat, mixhât il-habs kemm il-darba, sa kemm fl-aħħar qatluh. U hekk ukoll l-okhrajn.

Jgharralek bl-ikrah, jekk tridha ta' Nisrâni u ddonn li dil-ħajja hija ħajja tax-xalâr. Hażin għalik, jekk int wiehed minn dik il-kotra, li għajr it-tpaxwija ta' ġisimhom ma jfittax; 'l Alla jqsuh bhala raġel tal-hanût, u d-dnub xiri bid-dejn, li jhallsuh b'xi sliema jew xi kredu, meta jmorru, bla ndiema, jgħidu x'għamlu lil xi Patri jew Qassis. Jekk Ġesù qal li: "Wegħra t-triq, u dejjaq bieb il-Ħajja" (Matt. VII, 13; Luqa, XIII, 24), int jidhirlek li sa tgiddbu, u tîret il-Ġenna wara ħajja ta' tbahrît?

Mela: Jekk trid li tifdi ruhek, hares l-omra ta' Ġesù kollha kemm huma, u jekk ma tridax, jaqbillek titlaq kollox u ma thares xej. Ma' Ġesù ma hemm x' triq tan-nofs: jew ħabîb, jew għadu (Matt., XII, 30); nofs 'l hawn u nofs 'l hemm, ma jistax ikun, għax: "Hadd ma jista' jaqdi żewġt isjied" (Matt., VI, 24; Luqa XIV, 13). La ddumx, mela, u ara x'għandek tagħmel! La thallix għal għada, għax għada ma jasal qatt!

ID-DIREZZJONI.

GEBEL LIBNAN

Xi tnaxer sena ilu, il-magħruf kit-tieb Franciż George Duhamel, mar iżur il-pajjiż ta' Libnân għall-ewwel darba. L-Eċċellenza Tiegħu Bxara Halil il-Hûri, li dak iż-żmien kien President ta' dik ir-Repùblika, meta mar ix-xatt jilqgħu, fost hwejjeg oħra qallu dan il-kliem: "Din l-art li qieghed tirfes tista' tiftahar b'an-tikità kbira, u b'Ċiviltà ta' żewġ xorta. Ghax ahna għandna ċ-Civil-

mill-ewwel li hu taħlita ta' Għarb u Xerq, jìgifieri tal-Ewropa u tal-Asja flimkien. L-art infisha hija art ta' ġmiel li jgħaxxaq u jsahhar: iġbla f' n o f s l-art, u wetgħât fix-xtut. L-iġbla nfushom m'humiex kollha xorta wahda. Uhud minnhom mik-sija bis-silġ ibajjad, oħrajn miżgħuda bis-sigar u l-haxix ihaddar, oħrajn imbagħad magħmula taraġ-taraġ bil-hbula tar-raba', drabi maħdum u



*Libnan — Si-
gar sbieħ ihad-
dru fuq l-iġbla,
u fil-bgħid, fir-
xa kbira silġ.*

tà tal-Ewropa, li tghallimnieha minn hbiebna, li ahna wisq ngħożzuha; u ċ-Civiltà tal-Asja, li writnieha minn misserijietna, li għaliha għandna qima kbira. Għalhekk din l-art tix-bah lil fanâl tagħna, li meta jkun jixgħel bil-lejl, biex juri fejn hu l-port, jixhet id-dawl tiegħu, xorta w a h d a , lejn il-Għarb u lejn ix-Xerq".

Jekk toqgħod tqisu sewwa, dan il-kliem tal-President, issib li hadd ma jista' jfisser fiċ-ċar u fil-qosor aktar minn hekk il-ġhilma tal-art Libnâniya. Ghax Libnân huwa pajjiż ta' tiżwiq, fil-bini tad-djar, fil-lingwa tan-nies u fi lbieshom, li meta tkun fih u tara dan kollu, tifhem

ahmar, u drabi miżrugħ u mtektek bin-nwar ta' kull sura u lewn.

Meta dak li jkun jasal mill-Ewropa f'Bejrût, kif imidd riġlu fiha, jah-seb li kull ma jgħidu n-nies fuq il-għażla li hemm bejn l-artijiet tax-Xerq u l-Għarb, huwa kollu tagħgib. F'Libnân hemm tas-sew ftit hsejjes aktar milli jkun hemm fl-ibliet tal-Ewropa: għajjat fis-suq; daqq ta' horjnijiet tal-karozzi u ċempil tal-qniepen tat-trammijiet fit-toroq imma b'daqs hekk ma tistax tgħid li hemm għażla kbira bejn l-ibliet tal-Ewropa u Bejrut, għax il-hsejjes li fiha, jinsabu wkoll f'hafna bliet oħra fix-xtut tal-baħar Mediterrân. Wiehed li jkun ġej mill-artijiet tal-

Gharb, malli jidhol f'Libnân mill-ewwel jintebah li dahal f'art xorta ohra minn dawk li gie minnhom, u jisthajjel li qieghed fuq il-għatba tal-Ewropa, m'hux bghid minnha wisq mijiet ta' mjiel.

Libnân fiha biċċa xogħol sabiha għal min ihobb jistudja fuq il-ġnus tan-nies, lingwiethom u Djieniethom għax minn dawn, Libnân, fih ta' bosta xorta, billi l-qagħda tiegħu torbot flimkien l-Asja, l-Afrika u l-Ewropa. Kull ġens ta' nies li f'xi żmien kien jahkem fil-Mediterrân, halla f'Libnân il-għeliema tiegħu.

Nâhar il-Kelb, ifakkru whud mill-gwerer li kellha tagħmel l-art ta' Libnân. H e m m il-Fargħuni tal-Egittu u s-slaten tal-Babilonja naq-qxu isimhom biex ifakkru lin-nies ta' wraġhom li huma għadew minn hemm u rażżnu b'qawwiethom l-eġ-dewwa tagħhom. U l-lum flimkien ma' kitbiet ta' ilsna tal-Egittu u tal-Babilonja u l-Greċja u Ruma, insibu wkoll kitbiet bl-ilsna ta' żmienna li jfakkru grajjiet qrib tagħna.

F'Libnân in-nies ma humiex maqsuma f'Partiti Politiki bħal ma huma f'pajjiżi ohra; jigiifieri hemm ma jin-



Bejrut — Il-Pjazza tal-Martiri, li fiha jinsab il-monument li jidher f' l - istampa l-ohra.

F'artijiet ohra t-tifikiriet tal-istorja tal-antiki, jkunu mxerrda 'l hemm u 'l hawn, billi l-art tkun kbira. Imma f'Libnân, billi l-art zghira, dawn it-tifikiriet jinsabu kollha qrib xulxin, donnhom ġewwa sala ta' Mużew. Il-medda tiegħu ta' 3,400 mil imrebbgħa, jinsab l-atar ta' xi għaxar xorta ta' civiltà ta' nies. Fil-għerien tal-iġbla ta' qrib il-baħar jinsabu bosta fdalijiet ta' nies prehistorki; m'hux biss tan-Neolitki, imma tal-Paleolitki wkoll. It-tnaxer luħ tal-ħaġar bil-kitba fuqhom li jinsabu ma'tul ix-xatt tax-xmara msemmija

għaddux b'Kommunisti u Demokratki u Liberali u Soċjalisti. F'Libnân in-nies jinqasmu f'Religjonijiet, jigiifieri: n-nies huma jew Insâra jew Misilmîn. Targa, l-Insara jinqasmu f'Kattolki u Ortodossi. U l-Kattolki f'Libnân jinqasmu f'seba' Riti (Griegi-Melkiti, Maroniti; Armeni, Kaldej, u oħrajn) u l-Ortodossi għandhom seba' Riti ohra. Il-Misilmin huma maqsumin fi tliet xorta biss: Sunnija, Xitija, u Druż.


Il-Misilmin, bħal issa f'Libnân jagħmlu xi nofs in-nies tal-pajjiż, għax żdiedu b'dawk li ħarbu mill-

Palestina fi żmien il-gwerra tal-Gharab u l-Lhud.

Hekk, il-Ħakma ta' Libnân għandha x'taqsam l-aktar mar-Reliġjonijiet. M'hux mal-Partiti. Dak li f'pajjiżi oħra jkun immexxi mill-maġġuranza Politka ta' dawk li jagħtu l-vot, f'Libnân ikun immexxi mill-ghadd ta' dawk li jagħmlu sehem minn dik jew din id-Djiena. U minn hekk jiġi li kif inhi magħmula l-Kostituzzjoni ta' dik l-art, il-President tar-Republika għandu jkun

xin u jinhamlu sewwa u hekk qatt ma jfittxu li jagħmlu hsara jew li jfixklu dawn lil dawk.

S'issa n-nies ta' Libnân, f'dik li hi Pulitka, ma dahlux fix-xejra tan-nies tal-Gharab l-oħra; għax in-nies ta' dak il-pajjiż huma magħmula hekk: li dejjem, u f'kollox, iqisu qjieshom u jaħsbu b'rashom, u ma jhallux lil min jiġbidhom 'l hawn u 'l hemm. Jafu li pajjiżhom huwa r-rabta ta' bejn l-Asja u l-Ewropa, jew ix-Xerq u l-Gharb, u hekk iridu jibqgħu.



Beirut — Il-Monument tal-Martri, fil-pjazza l-kbira.

dejjem Nisrani-Kattolku ta'Rit Maronita, billi minn dak ir-Rit jagħmlu sehem l-akbar għadd tal-Insara t'hemmekk. Il-President tal-Kunsill ikun dejjem Mislem, mill-qasma Sunnija, li fiha l-akbar għadd fost il-Misilmin ta' Libnân. U l-President tal-Assembleja tal-Parlament ikun dejjem Nisrani minn fost il-Griegi-Ortodossi. U hekk ukoll l-impjeggi kollha tal-Ħakma Libnanija, għandhom x'jaqsmu ma' dan il-ghażil. Jiġifieri k u l taqsima tad-Djiena għandha l-impjeggi kif il-ghadd tan-nies li huma fiha. Imma għal kemm in-nies ta' Libnân huma ta' Djieniet magħzula, jiftehm u hafna ma' xul-

L-akbar għadd ta' dak il-poplu għandu rabta mal-Ewropa ta' Djiena, ta' Kultura, u ta' Ekonomija wkoll. Minn żmien ilu, u issa wkoll, hemm wisq aktar nies minn Libnân fl-Ewropa u l-Amerka, li huma artijiet b'ghida, milli hemm fl-artijiet tal-Gharab, għal kemm huma fil-qrib. Il-ġibda li gġiegħelhom imilu lejn l-Ewropa ma hix il-qliegħ tal-flus, imma l-imhabba lejn ir-Reliġjon. Għax l-Insara ta' Libnân jemmnu minn qiegħ qalbhom f'Alla, u l-atejiżmu ma kellu qatt il-hila jmissilhom twemminhom. It-Tagħlim Nisrani fihom qawwi shih. Ir-Rhieb barranin li bnew id-Djura tagħhom

f'Libnân huma aktar dewwejja tal-m a r d , u mghallmin tal-iskejjel u s-snajja' milli Missjunarji tad-Din.

Min ihobb jistudja è-Civiltâjjiet il-qodma, fil-belt ta' Biblos, f'Libnân isib qatiegh x'jitghallem. Fil-herba taghha, meta jkun idur wahdu, jisthajjel li jisma' 'l Astart tkellem lil Molok, u jara 'l Wens, tibki lil haniha Adôn. Min ihobb il-qdumija Rumana jissahhar meta joqghod wahdu jifli b'ghajnejh il-kobor u l-gmiel

hom il-bidu taghhom mill-ibghad zmenijiet.

Ghal kemm kif ghedna l-ewwel, qrib nofs in-nies ta' Libnân huma Misilmîn, min imur hemm minn artijiet ohra jaghtih li jahseb li jinsâb f'pajjiz kollu kemm hu Nisrani. Ghax fuq il-gholjiet jara statwi ta' Kristu u tal-Madonna ta' qjies kbir, u fejn l-aktar li jidhru. U qisu f'kull triq li jghaddi minnha jara knejjes Insara bil-kanpnari taghhom gholjin. U dan



Libnân — żewġ sigriet taç-ċedru, mill-ftit mijiet li baqa' fuq l-iġbla. "Ċedru" bil-ġharbi jgħidulha "ġharż".

tal-herba ta' Baghal-Bek, u jibqa' mistaghgeb bis-sahha ta' dawk il-bennejja li tellghu haġar kbir bhal dak xi mitt sena biss wara Kristu, meta l-ghodda li kellhom ma kellhiex x'taqsam ma' l-ghodda tal-lum. Min ihobb jitghallem fuq is-Salibijin, isib il-ghaxxa tieghu fil-fdalijiet tal-Kastelli li bnew huma f'Libnân fis-seklu XII, li ghad hemm ghadd kbir minnhom fix-xtut tal-bahar, U fl-ahhar, min ihobb jitghallem fuq ir-Rhieb u l-hajja taghhom f'Libnân ghadu issa wkoll isib minnhom qatiegh li ghand-

m'hux fl-ibliet il-kbar biss, imma wkoll fir-rhula ż-żghar, qalb is-siġar fuq l-iġnieb tal-gholjiet. Imma jekk xi hadd li jkun f'Libnân u jara dawk il-knejjes kollha jahseb li n-nies ta' dak il-pajjiz bl-iskrupli taghhom jinsew is-sahha ta' ġisimhom, jitqarraq. Kif rajna wkoll qabel, din hija art ta' kull xorta ta' tiżwiq. Ghal hekk ma' ġenb il-knejjes u d-Djura tar-Rhieb, ghandek issib ukoll il-playgrounds u Stadiums ghal foot-ball u taħriġ iehor, u swali tal-Gymnasium, biex ġisem iż-żghazagh jibqa' f'sah-

htu bhal ma tkun f'sahhitha r-ruh. U qrib iċ-ċelel tal-Eremiti jinsabu mibnija Lukandi moderni li xej ma jagħmlu għajb lill-aqwa tal-Ewropa u l-Amerka għal kumdità u l-gmiel. Hekk ukoll qrib l-iskejjel iż-żgħar, m i ž m u m a mir-Rhieb, hemm il-Lyceum u żewġ Universitajiet kbar mill-ahjar.

Is-siġar taċ-ċedru fl-antik kienu l-libsa wisq imsemmija tal-iġbla ta' d i k l-art imfahra; imma l-lum,

minn dawk is-siġar ma baqax hliet ftit mijiet fuq l-gholjiet ta' qrib il-belt ta' Tràblos. Hekk, kif rajna, mela, Libnân huwa l-pajjiż tal-holm, art imdawwla, imqeghda bejn żewġ dinjiet, fejn jahbtu ma' xulxin l-is-tejjer tal-wahda u tal-ohra. Libnân bhal ma jghidu, hija l-art mahluqa għal poëti, għall-artisti, għall-qad-disin, u għar-Rhieb.

Patri NAZJU MANCINI O.F.M.

GHALIEX KRISTU TAL-KALVARJU IDU SEWDA

Meta jien kont Ġerusalem, f'Marzu u April tas-sena l-ohra, kont inhosni wisq għal qalbi meta nitla' fuq il-



Il-Kurċifiss il-mimduċ.

Kalvarju, wara nofs inhar, u nagh-millek hemm dik in-nofs siegħa jew siegħa bil-kuruna f'idi nġhid xi slie-ma fil-kappella bil-qegħda fuq bank u nħares u nosserva. Darba ntbaht li l-Kurċifiss il-mimduċ tal-inkwatru tal-mużajk tal-artal tal-Frangiskani, kellu id bajda u id sewda. U qgħadt nahseb u nara nistax nifhem kif l-id ta' taht kienet sewda hekk; għax ma kienx hemm raġuni li min ħadem il-mużajk għamilha sewda għal bil-ghan.

Imma ma domtx wisq nahseb, għax it-tifsira giet wehedha!

Tala' raġel jinvista. Irodd is-slaleb wara xulxin u jixhet il-bews bir-rfus, lix-xbihat tal-inkwatri kollha. Resaq lejn il-Kurċifiss il-Mimduċ, bell żewġt iswaba' fiż-żejt tat-tazza li għandu mixghula quddiemu u għamel xi tliet slaleb bihom fuq gbinu. Im-baġħad mesahhom max-xagħar ta' rasu u medd idu u beda jbus id il-Kurċifiss! Mela b'hekk id il-Kurċifiss kienet sewda: għax in-nies ibusuha b'subghajnhom imċappsin biż-żejt.

(Elsie).

PEPPRIN IKHAL

Fuq ghatba ta' wahda mid-djar iż-żgħar ta' Nazaret, darba fil-ghodu, kien hemm bil-qegħda tifel ċkejken, b'żir ma' ġenbu. Kien qieghed jis-tenna 'l ommu, li kienet qorbot biex tehles minn tindif il-ghorfa, biex imur magħha bħal ma dari, hi bil-ġarra u hu biż-żir, fuq il-ghajn, iġibu l-ilma.

It-tifel, kif kien bil-qegħda, beda jħares 'l hawn u 'l hemm, fuq l-im-râg u l-egħlieqi ta' qrib darhom, fejn kien hemm qatiegħ ħaxix aħdar u dewwidija fjuri żgħar, bojod, sofor, roża u homor. Kien hemm ukoll hriegi ta' pepprin: pepprin aħmar u pepprin abjad, ixejjer mar-riħ il-fjuri tiegħu, donnu qieghed jizfen, fil-ghors ta' xi gharusa. It-tifel qam; halla ż-żir fuq il-ghatba u mar naqra bġhid, u resaq lejn harġa pepprin, u tbaxxa jħares. Kif kien ilu hemm ftit harġet ommu, u kif ratu ġhajtitlu. "Ġesù", qaltlu, "jiena sejra fuq il-ghajn; int ġej miegħi, nġibu l-ilma?"

It-tifel dar, u, "Ġej mâma!" qalilha, u tala' jġri, qabad iż-żir minn fuq il-ghatba u mar jilħaq 'l ommu, u baqa' sejjer magħha, jimxi ma' ġenbha, "Mâ," qalilha, "x'jghidulhom dawk il-fjuri ta' hemm, bojod u homor?"

"Liema fjuri, hanini?" saqsietu l-mâma.

"Dawk ta' hemm, ara. Hemm minnhom hafna."

"Eh, iwa. Dawk jghidulhom pèpprin. Jagħmel wisq minnhom din in-naħa. Dejjem inħares lejhom jien u għaddejja minn hawn għal fuq il-ghajn. U dejjem tiġi f'rasi ħsiba wahda."

"Xi ħsiba tiġik, mâ?"

"Kull darba naħseb li mal-aħmar u l-abjad jonqos lewn iehor, biex itemmu u jkunu tlieta. Ghax abjad, l-ilma, jixbaħ lix-xita; aħmar, innar, jixbaħ lil beraq; jonqos l-ikhal, lewn is-sema, li l-beraq u x-xita jiġu minnu."

"Tas-sew, mâ! Tas-sew, li qegħda tghidli. Kemm ikun jixraq, kieku kien hemm il-pepprin ikhal, mal-abjad u l-aħmar!" U t-tifel dawwar wiċċu lejn l-għalqa, miksija pepprin abjad u aħmar, ixejjer mal-fewġa l-fjuri tiegħu, donnu jsellem lilu u 'l ommu.

Waslu fuq l-ghajn u stennew naqra sa kemm mess lilhom. Meta messhom, Mirjam, omm it-tifel, imliet il-ġarra tagħha, imbagħad iż-żir tat-tifel, u għabbietulu fuq kitfu. Hi refgħet il-ġarra tagħha fuq rasha, u telqu. It-tifel beda jgħaġġel u jagħned 'il quddiem, donnu kellu xi ħsieb f'rasi. "Ġesù!", ġhajtitlu minn wara ommu, "il-bieb maqful; ma tistax tidhol. Istennieni ftit hemm, ħalli nagħtik il-muftieh, jekk int imgħaġġel. Hawn hu, hâ; halli nixhtu n-naħa tiegħek!"

It-tifel dar u ħares lura. "U le, mâ! "qalilha." Issa nħalli ż-żir hada l-bieb, u dahħlu inti!" U kif qal hekk baqa' sejjer. Wasal hada bieb id-dar, niżżel iż-żir minn fuq kitfu, qegħedu fuq il-ghatba, u telaq.

Niżel fil-wied iż-żgħir ta' hdejjhom, resaq lejn harġa pepprin abjad, u qağħad qawqbijiet ma' ġenbhom, u beda jmellsilhom u jkellimhom. "Lil-kom jghidulkom pepprin," qalilhom, "naf, għax qaltli ommi." U l-pepprin kollu ċaqlaq rasu mal-fewġa, donnu ried jghidlu "Iwa, iwa, iwa!" U t-tifel raġa: "Hawn kotra minn-

kom homor, u kotra akbar minnkom bojod; ommi qaltli li intom sbieh, u hi thobb hafna thares lejkom, imma kontu toghgbuha aktar kieku kien hemm fostkom ukoll il-koħol." U l-pepprin baqa' dejjem ixejjer rasu b'eghliem ta' iwa. "Mela issa, jiena rrid, ghax hekk jixraq," baqa' jghid it-tifel, "li lwienkom ikunu tlieta: ahmar, abjad u ikhal, u ommi wkoll hekk qaltli, u qaltli sewwa, ghax hi dejjem thares lejkom u titghaxxaq bikom, meta tghaddi minn hawn biex timla l-ilma." U Gesu kif qal hekk, qam u mar f'nofs il-harga l-bajda, u medd idu u qal lil pepprin l-abjad: "Irrid li minn hawn 'l hemm, il-lewn tagħkom isir ikhal." U beda jonfoħ fuq il-pepprin l-abjad, lil din, u lil dik, in-naħa. U man-nifs ta' Gesu il-pepprin l-abjad beda jieħu l-lewn kaħlani; u mat-tielet nefħa, sar ikhal għal kollox, minn lewn is-sema!

"Imberkin intom!" qallhom iċ-ċekjen, u fetah idejh għal fuqhom.

"Ibqgħu koħol għal dejjem. Aghmlu ż-żerriegħa, u jinbet minnħa l-pepprin li jagħmel fjuri koħol, tifikira tal-ghaziza ommi!"

U t-tifel qata' seba' fjuriet mill-pepprin l-ikhal, u tala' lejn id-dar jurihom 'l ommu. Kienet qegħda hada l-bieb, tigbor il-hwejjeg, minn fuq habel marbut mill-hajt tad-dar, għal zokk ta' sigra. It-tifel resaq. "J'ommi," qalilha. "Xewqtek maqtugħa! Hawn, ara; pepprin ikhal!"

U Mirjam ħarset, u stagħgbet, u ħadet is-seba' fjuriet kohol f'idħa, u ħarset lejhom kollħa ħienja. "Tbni," qalet lit-tifel, "niżżik ħajr! Int dejjem tisma' talbieti." U bil-pepprin l-ikhal f'idħa, għannqet lil binħa magħħa, u besitu seba' bewsiet, daqs kemm kienu l-peppriniet kohol li ġebilħa; tliet bewsiet fuq haddu l-lemin, tlieta fuq haddu x-xellug, u waħda, tal-aħħar, fuq fomm. U hekk issawwar il-Pepprin l-Ikhal.

GUZA.

IL-WATAR

Darba kien hemm raġel idoqq it-tajjar, u l-mara tiegħu, meta ma kienx jisma' minnħa, kienet tholi il-watar tal-qaws li jdoqq it-tajjar biħ, u sawsu b'dak il-watar. Il-ġirien kollħa kienu jafu b'dan, imma huwa kull meta kienu jsaqsuħ, d ejjem ċaħad, ghax ma kienx irid juri li huwa jibza' mill-mara. Imma kien wieħed ħabib tiegħu darba li għamel imħatra li jġieghlu jghid is-sewwa.

Stiednu għandu għall-ghaxa, u wara li kielu, lilu u lill-mistednin l-oħra, sid id-dar qagħad idawwarhom il-kmamar. F'kamra minnħom, mas-saqaf kien hemm imdendelin ħafna oħtra, ħatar eħxen mill-ieħor. Il-mistednin saqsu lil sid id-dar: "Dawn l-oħtra kollħa għal fejn qegħdin hawn?" Wegibhom "Dawk qegħdin hemm biex il-mara ssawwatni biħom. Jekk nagħmel xi ħtija zghira, issawwatni bil-ħatar irqiq, jekk ftit akbar, bil-ħatar ftit eħxen, u jekk nagħmel xi ħtija kbira, issawwatni bil-ħatar l-oħxon nett". Meta sama' dan, dak ir-raġel tal-ewwel, rafa' ghajnejħ lejn is-sema u qal: "Niżżik ħajr, ja Allah!" Saqsieħ sid id-dar: "Għaliex iżzejt ħajr 'l Allah? U dak wiegħbu: Ghax martek lilek, issawtek bil-ħatar, u marti lili ssawwatni bil-watar!" U hekk sar qawl; meta r-rgiel Misilmin jithaddtu fuq in-nisa tagħhom, jghidulek: In-nisa xorta waħda kollħa kemm ħuma; meta r-raġel jerħilħom, jekk ma jsawwtuħ bil-watar, isawtuħ bil-ħatar!"

IT-TALB TAL-MISILMIN

Il-kelma "Mislem", tfisser: *Wiehed, li telaq ruhu ghal kollox f'idejn Alla*. Ghal hekk, it-talba tal-Misilmin, hija: sqarrija ta' ghaqda u ta' twemmin shih f'Alla; u ta' weghda li dak li jkun irid jghix bir-reqqa, hajtu kollha, bhala Mislem li tas-sew jemmen. Dan it-twemmin, u din it-telqa ghal kollox f'idejn Alla, jinghaqdu flimkien f'talb meqjus; talb, li jaghmluh il-koll flimkien, jew kull wiehed ghal rasu (kull hadd kif ikun jista'), imqassam f'hames qasmiet ma'tul in-nhar; jigifieri: fil-ghodu bikri; f'nofs inhar; bejn nofs inhar u nzul ix-xemx; fil-ghasar, u fil-ghaxija (Qoran, Sura tal-Baqra, vers 238). Dan, it-talb, ghal Misilmin, barra milli hu r e f g h a tal-hsieb lejn Alla, huwa wkoll eghmil, ta' xehta Xerqija, tal-ishma tal-gisem, li ahna sa nsemmu hawnekk.

Meta nifthu l-Qoran, inisibu dan il-kliem fuq kif ghandu jsir it-talb: "Ja lilkom li temmnu, meta tkunu sa sshellu, ahslu wiċċkom u raskom; u jdejkom sa minkbejkom, u riglejkom sa ghaksietkom" (Qoran, Sura tal-Mejda, vers 9). Billi l-Qoran huwa wiesa' wisq, u bla tifsir irqiq fuq x'wiehed ghandu jaghmel, it-Teolgi Misilmin, li huma biss ghandhom il-jedd li jfissru l-kliem tal-Ktieb Imqaddes, kitbu ktieb iehor, bhala *cerimonjal*, li fih jinsab imfisser kif dan il-hasil ghandu jsir sew, kif sa nghidu hawn taht.

Il-Mislem, qabel ma jinhasel, ghandu jaghmel att ta' qima 'l Alla b'dan il-kliem li gej: "Nifhem, li sa ninhasel biex noghgob 'l Alla; u f'Isem Alla, li jaghder u jhenn". U quddiem l-ilma, li juri bhal mera, u li hu wisq ghaziz fix-Xerq, ghax ilma

ma hemmx bosta, jghid dan il-kliem: "Nizzi hajr 'l Alla, talli hlaqni fil-gnien tad-Din Mislem, u talli tani dan l-ilma fejjedi, li jnaddafni minn dnuvieti". Imbaghad joqghod qawqbijiet, jarfa' ftit ilma b'idu l-leminjia, u jghid dan il-kliem taht lehnu: "Tifhir 'l Alla li jsaffi mid-dnub". Huwa u jahsel wiċċu jghid hekk: "Ghamilt f'راسي u qtajt li ma naghtix qima hlief 'l Alla wiehed, kif jamar id-Din, li ghal hniena t'Alla, fih ninsab jiena". Imbaghad jahsel idu l-leminjia, mis-swaba' salminkeb, u jghid: "Ja Alla, qieghed il-ktieb ta' ghemili f'din l-id, fil-jum il-Kbir, tal-Haqq minn tieghek! U aghmel li f'dak il-jum, jidhol ghaliya n-Nebi quddiemek!" U hu u jahsel idu x-xellugija, jghid hekk: "Ja Alla, nitlobok li ma tqieghedx il-Ktieb ta' ghemili f'din l-id il-midinba!"

Dawn iz-zewg talbiet ghandhom x'jaqsmu mat-twemmin tal-Misilmin, li l-ghemil kollu li l-bniedem jaghmel f'hajtu, jinkiteb fi ktieb, li Alla, Imhallet fuq kull hadd, wara li jahtmu, jaghti lil kull wiehed fl-ahhar tad-dinja. Jekk dak li jkun ikollu aktar ghemil tajjed milli ghemil hazin, Alla jaghtih il-ktieb f'idu l-leminjia; imma jekk ikollu aktar ghemil hazin milli ghemil tajjed, jaghtihulu f'idu x-xellugija. Bis-sahha ta' dan il-ktieb, il-kuffara (jigifieri dawk li ma jemmnux), u dawk li jqimu Allat qarrieqa, u kull xorta ta' nies hzienna, ijkunu mixhuta fil-mahraq tan-nar, fost ugiegh bla qjies. Waqt li dawk li jemmnu, u n-nies it-tajba, jidhlu ferhana fil-gnien tal-hena, fejn hemm widjien ta' ilma gieri, sigar sbieh moghnija b'kull xorta ta' frott,

u ghejjun ta' ilma safi hiereg minn gewwa l-blat; u xebbiet ta' gmiel tal-ghageb b'ghajnejhom suwed u bi mgiba li ssahhar, li ma jixjiehu qatt. Dan ikun il-hlas li Alla jaghti lil dawk li tas-sew jemmnu, ta' kemm bawtew ghalih u ghad-Din tieghu, f'din il-hajja.

Il-hasil tar-ras ma jsirx mill-Misilmin kollha xorta wahda. Hemm uhud li jahslu rashom kollha, u huma u jahsluha jghidu: "Nitolbok Muleja, li tilqagħni f'Saltnatek, f'dak il-jum tal-biza'." Ohrajn jahslu biss ix-xagħar ta' fuq xbinhom; ghax hi haġa li l-Misilmin kollha jemmnuha li minn dik it-troffa xagħar ta' quddiem, il-Profeta Muhammed għandu jtellagħhom is-sema. U lil dawk li jkun fratas, itellagħhom mil-leħja.

Fil-bqija tal-hasil, il-Misilmin kollha jaqblu. Il-Mislem, għandu jahsel widnejh tliett darbiet, u hu u jahsilhom, jghid hekk: "Jingħata tifhir lil-Alla li jsaffi mid-dnub" Jahsel ukoll innifsejh u jigbed tliett darbiet l-ilma fihom minn idu l-leminija, u jghid: "Ja Alla, nitolbok li ggighelni nxomm il-fwieħa tal-fjuri tal-ġnien tiegħek!" Imbagħad jinza' x-xedd minn riġlejh u jahsilhom sal-ġhekiesi. U hu u jahsel riġlu tal-lemin, jghid hekk: "Nitolbok, ja Alla, li ssahħahli dan ir-riġel, biex bih nimxi fit-triq tal-helsien". U waqt li jahsel riġlu tax-xellug, jghid dan il-kliem: "Nitolbok ja Muleja, li tmexxili wkoll dan ir-riġel sewwa, għal kemm hu riġel hażin, fit-triq imqaddsa tiegħek". Kif jghidu t-Teolgi Misilmin, dawn it-talbiet ma għandhomx jinagħdu bhala hteġa, u min ihallihom ma jagħmel ebda dnub. U hemm minnhom min jibdilhom ma' xi talb ieħor, kif jogħgob lilu.

Jekk wieħed Mislem isib ruħu fix-xôri fejn ma jkunx hemm ilma, għandu jitolb l-ilma tliett darbiet, billi jgħajjat: "Ilma!... Ilma!... Ilma!..." Jekk ma jwiegħbu hadd, u jibqa' bla ilma, jista' minn bdiel ilma jinhasel bir-ramel jew trab nadif, bhalli kieku kien ilma. Malli jagħmel dan, il-Mislem, bla telf ta' żmien, jibda t-talba tiegħu mamūra jew *ikkmandata* mill-Qorān. Jekk waqt li jkun iselli jitniġġes b'xi haġa, bhalli kieku jgħaddi kelb minn quddiem, għal kemm dan jigri bla ma hu jrid, dak li jkun għamel ma jkunx jiswa, u jkollu jibda kollox mill-ġdid.

Dan it-talb, imsieħeb minn dan il-hasil, huwa amar, jew *kmandament* tajjeb, mogħti minn Muhammed lil dawk li jharsu d-Din tiegħu, biex iżommu fis-saħħa ruhhom u ġisimhom, billi l-indafa tal-ġisem u l-indafa tal-hsebijiet huma haġa wisq meħtieġa biex in-nies jgħaddu 'l quddiem fit-timdin jew *civiltà*; u billi wisq mill-Għarab fi żmien Muhammed kienu jgħixu fix-xori ġemgħa-ġemgħa weħedhom, jagħmlu kull ma jidhrilhom; għal hekk huwa tahom dan l-amar, tal-hasil u t-talb 'l Alla, il-koll bhal xulxin, biex iżommu ruhhom magħquda f'poplu wieħed bi drawwiet wahda. Il-lum fost il-Għarab hemm xewqa kbira li jiggeddu u jitgħallmu, għal hekk issa f'kull belt u f'kull raħal fejn ma hemmx knisja tagħhom qegħdin jibnu wahda; knisja sabiha b'mejdān jew *minaret* għoli u rqiq tiela' lejn is-sema bhala xbiha tat-talb ta' dawk li jemmnu. Minn fuqhom il-*loud speakers* isejju lil Misilmin hames darbiet kull jum għat-talb, li jserraħ il-qalb u jnaddaf il-moħħ. U jigbed ir-ruħ lejn Dak li halaqha.

Patri BONAVENTURA QASSIS
O.F.M.

KLIEM MEHUD B'IEHOR FL-EVANGELJU

Sentejn ilu, f'zewg ħargiet ta' dan il-Qari (2 u 3 tas-sena 1962), ktibna xi ħaġa fuq xi kliem li hemm fl-Evangēlju, li kif inhu issa jidher għarib, għal hekk aktarx li min qalbu mill-Arâmi għal Grieg (qlib li sar bikri hafna), ma fehmux sewwa, u qalbu ħazin. Din id-darba wkoll sa naraw, fil-qosor u bil-għaġla, x'erba' kelmiet minn dawna, biex jibqgħu miktubin, għax ma tafx kif wara żmien għadx jiltaqa' magħhom xi hadd u jflihom sewwa, u jekk jidhirlu li jaqbel, jahdimhom aħjar. "Il-miktub m'hux mahrub", jgħid il-Malti. Did-darba, imma, m'iniex sa nikteb kelmtajn ta' dahla. Id-dahla tad-darba l-oħra tiswa għal did-darba wkoll. Mela, nibdew bil-qajl.

1. Meta Ġesù safa lil dak l-im-giddem (Mark I, 40-45; Matt. VIII, 1-4; Luqa V, 12-16) u baġhtu Ġerusalêm juri ruhu lil qassisin, dan qalilhom kollox fuq dak li kien sfieh minn ġdiemu, u huma baġhtu lil Kittieba u l-Faresin biex jaraw Ġesù x'inhu jagħmel u jgħallem, u joqfulu kemm jista' jkun. Kif waslu sabu xi jgħidu f'Ġesù erba' darbiet wara xulxin: l-ewwel, għax lil magħtub qallu: "Tkun mahfur minn dnubietek" (Mark II, 1-12); it-tieni, għax mar jiekol għand Lewi, wiehed Għax-xâr (Mark II, 13-17); it-tielet, għax lil xi nies li kienu miegħu halliehom ifarrku ftit sbul u jieklu l-qamh nhar ta' Sibt (Mark II, 23-28); u r-raġba' għax saħħah raġel li kellu idu jiebba nhar ta' Sibt ukoll (Mark III, 1-5). Għal hekk, l-aktar fuq dil-grajja ta l-aħhar, lil Faresin telagħhom għal kollox, qatgħu li joqtluh u jehelsu minnu malajr.

U (kiteb san Mark) kif Ġesù għaraf dan, *telaq minn hemm u mar lejn il-baħar.*

Hawn aktarx li hawn kelma me-huda b'oħra. Għax Ġesù kien f'Ka-far-Nahum, belt żgħira miġnija ma' tul xatt il-baħar (il-baħar tal-Galil). Kif jista' jkun li Ġesù minn *ħdejn* il-baħar imur *lejn* il-baħar? Jekk inhu hekk, jiġi li ma ċcaqlaqx xej minn fejn kien. Targa', meta Ġesù darba oħra ra li kien f'tigrib il-mewt qabel il-waqt (bħal wara l-qtil ta' Ġwanni l-Għammiedi), f i d -*deżert* warrab, m'hux *lejn il-baħar.* Mela, naraw nistgħux nifhmu fil-b i d u x'kien hemm miktub sew.

L-ilsna Xemija, fi żmien Kristu u għal mijiet ta' snin wara, kienu jin-kitbu mingħajr vokali, jiġifieri, konsonanti biss. Hekk, *baħar* kienet tinkiteb: BHR; u *barr*, jiġifieri: *deżert*, kienet tinkiteb BRR. Kemm hi ħaġa ħafifa li dak li jkun jieħu l-kelma "brr" bħala "bħr"! Sewwa jekk kien itenni kitba minn fuq kit-ba oħra, u sewwa jekk xi hadd kien jaqralu u hu jikteb, li l-kelma BRR jiktibha BHR, hija ħaġa ta' xej. Għal hekk jidher li l-kliem: "Ġesù telaq lejn il-baħar", li naqraw il-lum, fil-bidu kien miktub: "Ġesù telaq lejn il-barr".

2. Il-għalta li semmejna fuq, donnha giebet għalta oħra wrajha, għax ftit wara hemm kelma oħra, aktarx miġdula, kif naraw hawn taħt.

Meta Ġesù telaq u mar lejn il-barr, **marru miegħu ġemgħa kbira ta' nies.** U san Mark (II, 7-12) jgħidilna xi grajjiet helwin: li n-nies bdew jit-teffgħu u jaqalghu 'l xulxin biex imissu lil Ġesù, għax malli jmissuh

kienu jfiq minn kull marda, kbira jew żghira, li kien ikollhom. U li Ġesù qabbað lill-Ixirka tiegħu “jagħmlulu dgħajsa” minn habba n-nies, biex ma jrossuhx. Il-kelma aktarx mehuda b’ohra, hawnekk, hija l-kelma “dgħajsa”; ejja niflu l-ħaġa ftit.

Jekk Ġesù kien fil-barr, jġigifieri fid-deżert, bħal ma aktarx, dik li issa miktuba dgħajsa, m’hux dgħajsa kienet, għax dgħajjes ma jkunx hemm fid-deżert. Jekk kien tas-sew ħdejn il-baħar, la darba n-nies kienu jittfghuh minn kull naħa, mela m’hux f’xi fer ix-xatt kien, imma ’l ġewwa fuq l-art; għax li kien fuq ix-xatt, kienu jittfghuh minn naħa waħda, u jaqalbuh fl-ilma. Imma hawn ukoll, minn nofs ir-rassa tan-nies, dgħajsa ma kenitx tiswielu, għax bir-rassa ma kienx jista’ jitlaq jġri u jaqbez fiha. Mela m’hux dgħajsa qalilhom jagħmlulu lill-Ixirka, imma xi ħaġa ohra, “biex in-nies ma jrossuhx”.

Bil-lingwa tal-Palestina, *dgħajsa żghira*, jgħidulha **QAREB** (ara xi dizzjunarju Gharbi), u ħaġa biex iżzomm in-nies imwarrbin, jgħidulha **WAREB**. Hawn għandu jkun il-ġhelt. Ġesù qal lill-Ixirka jagħmlulu *wâreb*, jġigifieri joqogħdu huma ma’ dwaru, id f’id, halli jzommu lin-nies *imwarrbin* minnu, biex ma jrossuhx; u xi kopista, *wâreb*, qraha *qâreb*, u kitibha hekk, u baqgħet sejra tinkiteb hekk sal-lum.

3. Darba ohra, aktarx wara nofs inhar, Ġesù ħareġ mid-dar ta’ san Pietru u qagħad bil-qegħda qrib il-baħar. Ingemgħu ma’ dwaru ħafna nies u hu qam u tala’ fuq dgħajsa u beda jgħallimhom minn fuqha, u huma weqfin fuq ix-xatt. U dam biċċa ħin ijgħallimhom, sa kemm sar fil-għaxija. Ġesù kien għajjen u ried

jistrieħ ftit. Imma kieku mar id-dar ta’ san Pietru, in-nies kienu jmorru wrajh hemm, u jriduh joħroġ ijgħallimhom, bil-lejl ukoll. Għal hekk qal lill-Ixirka tiegħu: “Ejjew nġhadu għan-naħa l-ohra tal-baħar”. U telqu U miktub ukoll (fl-Evangelju ta’ San Mark biss, K. IV, v. 36) “li kien hemm *dgħajjes* ohra miegħu”. U kif kienu f’nofs il-baħar u Ġesù rieded fil-poppa, qamet tempesta kbira li kienu u kolloxx sa jegherqu, li Ġesù ma waqqafhiex! Issa hawn wieħed isaqsi: “X’sar minnhom id-dgħajjes l-ohra, li miktub li kien hemm miegħu? Reġgħu lura? Għerqu? Kif ma jissemmew aktar xejj?”

Hawn jidher ukoll li hawn kelma mehuda b’ohra. U x’kienet din il-kelma tifhem, meta taqra din il-ġrajja kif kitibha san Mattew (VIII, 18-23) u tqabbilha ma kif kitibha san Luqa (IX, 53-60), u tkun taf il-lingwa tal-Palestina m’hux ħażin.

Rajna l-ewwel li *dgħajsa* jgħidulha *qâreb*, li l-plural tagħha, hu *qawâreb*. U *barrani*, jgħidulu *gharib*, li l-plural tiegħu hu *ghawâreb*. Hekk, aktarx li fil-bidu, fl-Evangelju ma kienx hemm miktub li ma’ Ġesù kien hemm *qawâreb* (dgħajjes *żghar*), imma *ghawâreb*, jġigifieri nies *barranin*, li ma kienux Ixirka. U dawn il-barranin huma msemmija sewwa minn san Mattew: kienu tnejn, wieħed li ried imur minn rajh ma’ Ġesù, u iehor li Ġesù għajjatlu biex imur miegħu (ara san Matt. VIII, 19-22). U hekk, bit-taqbil flimkien ta’ san Mark u san Mattew, sirna nafu ħaġa ġdida, li ma hi miktuba ċar f’ebda Evangelju: li dak il-Kittieb li qal lil Ġesù li jrid imur miegħu, ħadu tas-sew miegħu; u l-iehor, li Ġesù qallu: “Ejja miegħi,” mar ukoll, u kienu

miegħu fid-dghajsa waqt it-tempesta. (1)

4. Ghedt qabel li san Mattew semma liż-żewġ *barranin*, li kien hemm fid-dghajsa ma Gesù u l-Ixirka tiegħu, Fin-naqra ta' djalgu li semma san Mattew bejn Gesù u wiehed minnhom, kif naħseb jien, hemm ukoll żewġ kelmiet maqluba hażin, u la darba qeghdin nithaddtu fuq hekk, aħjar nifluhom naqra.

Kiteb san Mattew li meta Gesù amar lill-Ixirka tiegħu li jaqsmu l-baħar għan-naħa l-oħra, kien hemm wiehed Kittieb fuq ix-xatt u qallu: "Mgħallem, irrid niġi miegħek kull fejn tmur". U lil wiehed ieħor għajjatlu Gesù minn rajh u qallu "Ejja wrajja", u dak wiegħbu "Mulej, ħallini l-ewwel immur nidfen lil missieri!" U Gesù raġa': "Ejja wrajja, u halli l-mejtin jidfnu l-mejtin tagħhom!" (2)

Żewġ kelmiet (*nidfen* u *mejtin*) imqegħda kif inhuma fl-idwar jew *ċirkostanzi* li semma san Mattew huma improbabli għall-aħħar. L-ewwel: għax wiehed li għandu missieru mejjet id-dar, m'hux sa jinsab mal-ġemgħa tan-nies jitlajja fuq ix-xatt. It-tieni: biex iġorru mejjet mid-dar u jidfnu iridu dejjem dik is-siegħa żmien, u m'hux ta' min jaħseb li dak ix-xebb danna li Gesù sa jdum jisten-nieh daqs hekk. It-tielet: jekk ma tkunx għal xi ħtieġa kbira, il-Palestina, ma jidfnu mejtin fil-għaxija; ir-raba': li mejjet jidfen mejjet hi haġa li ma tistax tkun, u Gesù ma kienx imdorri jgħid tixbiehat ta' grajjiet li ma jistgħux jiġru (3). Għal hekk jaqbel li niflu ftit il-haġa u naraw x'sata' qallu sewwa Gesù lil dak ix-xebb, biex jekk hemm xi għelt insewweh.

Il-verb *difen*, fil-lsien tal-Palestina

huwa *qabbar*; għal hekk, il-kliem: "Halli l-ewwel nidfen lil missieri" jigi: "Halli ewwel *eqabber* abbi". Imma jekk inbiddu ittra waħda, il-"q" naghmluha "h", it-tweġiba tax-xebb tiġi naturali u kull improbabiltà tisfa fix-xej. Ix-xebb hekk wiegħeb lil Gesù: "Halli ewwel *ehabber* abbi!" (4) jigi fieri: "Halli l-ewwel *inħabbar* lil missieri", ngħidlu li jien ġej miegħek, biex ma joqghodx jaħseb għalix xi haġa, jarani ma mortx id-dar bil-lejl, u ma jkunx jaf fejn jien.

U fit-tweġiba ta' Gesù aktarx li hemm ukoll kelma mehuda b'oħra. Il-kelma *mejtin*, bil-Palestini (u bil-malti wkoll) hija *amwāt*. Jekk inbiddu l-"m" ta' dil-kelma u naghmluha "h", tiġi *aħwāt* (jigi fieri *aħwa*). Jekk inhu hekk, Gesù qal lil dak ix-xebb: "Halli l-*aħwāt jehabbru aħwāthom*", jigi fieri: Ejja miegħi, halli int li int Lhudi, thabbar l-Evangeliu lil ħutek l-oħra: il-Lhud".

5. Wara dan, miktub fl-Evangeliu ta' san Mark (IV, 37-38) li Gesù rikieb id-dghajsa, mal-Ixirka tiegħu, u telqu. U l-baħar qam, u l-mewġ beda jgħatti d-dghajsa u l-ilma beda diehel fiha, u kienu hekk u kolloxx sa jegħerqu; imma Gesù kien fil-poppa tad-dghajsa, rieqed fuq *imhadda*.

Jekk taqra dan biex taqra biss, m'hux biex tifhem u temmen, tibqa' għaddej, u ma tara xej għarib. Imma jekk taħseb, tifhem li *imhadda* ma darix tinsab ġewwa dghajsa. Imhadda hi bħal ċurniena żgħira moħxija b'xi haġa hāwja — tiben tal-oħxon, suf tal-ingħaġ, jew weraq niexef tal-qamħ ir-Rum — dghajsa tkun dejjem ġewwa l-baħar u ftit jew wisq dejjem jidhol fiha l-ilma. Hekk, imhadda malajr tixxarrab; u meta tixxarrab, billi ħoxna u ratba, iddum

ma tinxef qatiegh. Ghal hekk, dik li Gesù kellu taht rasu, li miktuba *mħadda* m'hux imħadda kienet, imma xi ħaġa oħra. Issa naraw nistghux naqbd u dik il-ħaġa x'kienet tas-sew.

Imħadda, bil-Grieg, jgħidulha *proskefalaion*, jġigfieri, ġejja mill-kelma *kefale*, li tfisser *ras*, għax meta dak li jkun jorqod, iqiegħed rasu fuqha. Imma bil-lsien Palestini u Malti, ġejja minn *ħadd*, għax meta nimteddu, inqegħdu *ħaddna* fuqha. Bil-Palestini, *ankra*, jew *mażżra*, jgħidulha *mersa* (ara xi Dizzjunarju Għarbi); mela donnu li min kien qiegħed jaqleb l-Evangelju mill-Palestini għal Grieg, sab miktub li Gesù waqt ittempesta kien mimdud rasu fuq **MERSA**; u billi ma kienx jaf il-Palestini sewwa, hu ħaseb li *mersa* billi ġejja minn *ras* (5), kienet tfisser *imħadda*, bħal Grieg, li fih *proskefalaion* ġejja minn *kefale* (*ras*). Dan donnu li hu dak li ġara. Gesù, mela, fid-dgħajsa, kien rieqed rasu fuq ġebela lixxa, ġebela minn dak il-ġebel li jkun immelles mill-baħar, li kien taqqabha san Pietru u rabatha b'ħabel u kien jinqeda biha bħala mażżra, jew ankra, biex jorbot id-dgħajsa fuqha: m'hux fuq *imħadda*, bħal ma hemm miktub.

6. Wara l-istqarrija ta' san Pietru li Gesù kien il-Messija, Iben Alla Ĥaj (Matt. XVI, 13-20; Mark, VIII, 27-30; Luqa, IX, 18-21) u t-tifhir ta' Gesù lil san Pietru quddiem l-Appostli l-oħra, san Pietru bħal tkabbar bih in-nifsu. Jidher dan għax ftit wara, meta Gesù ħabbar lill-Appostli bil-fehma tiegħu li jitla' Ġerusalém iqis ruhu mal-qassisin tat-Tempju, beda jċanfar lil Gesù u ried bħal kieku jamru biex ma jmurx! Gesù żamm il-qagħda tiegħu, ta' Mghal-

lem, kif kien tas-sew u kif kellu jagħmel u ċanfar lil san Pietru għal bluhitu li jrid jgħallem lill-Imghallem! U dar fuq il-bqija tal-Appostli u qal lhom hekk: "Jekk xi ħadd irid jġi wrajja, *jiċhad lilu n-nifsu, jarfa' salibu* u jimxi wrajja!"

Il-kelma "salibu" rajnieha u flejnieha flimkien fil-faċċata 70 tat-tieni ħarġa ta' dan il-Qari ta' sentejn ilu, 1962. Issa naraw f'it il-kelmiet *jiċhad lilu n-nifsu*, għax donnhom li huma mfissrin ħażin.

Għax *tiċhad lilek in-nifsek* hija kelma spiritwali ta' daż-żmien, meħuda mill-Evangelju kif inhu issa, u ma tistamax il-Palestina, u anqas ma jidher li kienet tingħad fi żmien Kristu. Gesù qal aktarx, bil-lingwa tiegħu: "Jahni rasu", jġigfieri *jbaaxi rasu*, u min qalibha mill-Arâmi għal Grieg, "rasu" ħasibha *hu n-nifsu* (bħal ma bil-Malti ngħidu *jiċdi rasu, jdabbar rasu, jahseb għar-rasu*, u hekk). U *jahni* ħasibha li tfisser: "tkun ħajjen". Hekk li l-kelmiet "jahni rasu" ħadhom bħalli kieku jfissru jinki, jgħakkes lilu stess.

7. Kelma oħra li ttik taħseb li hi mifhuma u maqluba ħażin qegħda fil-kliem li qal san Pietru lil Gesù fuq it-Tabor. Qallu: "Rabbi, tajjeb għalina li nkunu hawn. Halli nagħmlu hawn tliet għarejjex, lilek wiehed, lil Mosè wiehed u lill-Elia wiehed!" (Matt. XVII, 4; Mark, IX, 4; Luqa, IX, 33).

Imma tghid, għaliex *tliet għarej-je*, u m'hux għarix wiehed għat-tlieta? Mela Gesù u Mosè u Elia kienu jibżgħu joqogħdu flimkien? Biex tagħmel għarix waħda fuq it-Tabor — sewwa kienet tax-xoqqa u sewwa tal-friegħi u l-qasab u l-hux-lief — kont trid qatiegħ xogħol u żmien; aħseb u ara tagħmel tliet għa-

rejjex! U haġa oħra: din il-ġrajja x'hin ġrat, bi nhar jew bil-lejl? Kif kiteb san Luqa (IX, 32) li *għajnejn l-Appostli kienu tqal bin-nagħas*, jidher li kien bil-lejl. Mela l-għarejjex għal fejn ried jagħmilhom san Pietru? Għan-nida? Ma nah-sibx! La Ġesù ma bażâx jorqod fuq dgħajsa mikxufa fil-maltemp, bir-raxx tal-bahar diehel fuqu, kien sa jiddejjaq minn ftit nida? Ċert li le!

Issa naraw jekk il-kelma *għarejjex* fil-lingwa tal-Palestina tixbahx lil xi kelma oħra li taqbel u toqghod iżjed mal-ġrajja, li kif rajna, aktarx li ġrat bil-lejl. *Għarix*, jew *tinda* (bil-Grieg miktuba *skene*), bil-lingwa tal-Palestina hija *maħâm* (6). Hemm kelma li tixbahha u li taqbel aktar mal-ġrajja, li hija *manâm*, jiġifieri *friex*, jew *marqad*, jew *sodda*. Din toqghod tajjeb, San Pietru, l i l Mosè u Elija hasibhom żewġt irġiel (ara san Luqa, vers 30) u kienu sa jorqdu bħalhom fuq it-Tabor. Għal hekk qal lil Ġesù: "Tridx nagħmlu hawn tliet *manamât* (imraqad tal-huxlief) biex torqdu fuqhom, wiehed għalik, wiehed għal Mosè u wiehed għal Elija?" Din toqghod tajjeb. Għax tliet irġiel f'għarix wiehed joqogħdu, imma jorqdu fuq marqad wiehed it-tlieta, jiddejjqu b'xulxin.

BEN JEHUZA.

(1). Fl-Evangelju ta' san Mattew (VIII, 19-22) hemm li din il-ġrajja ġrat qabel il-għażla tat-Tnax (X, 1-2), għal hekk qisu ċert li dawn it-tnejn kienu fost it-Tnaxer-Appostlu. Dnub li l-Evangelista ma semmiex isimhom! Imma nis-tghu nobrsu li kienu tnejn mit-tlieta msemmija *wara* san Gwann u *qabel* san Mattew, jiġifieri: Filippu, Bartolomew u Tumas. Għax Gakbu l-Halfi, Guda Taddew u Xmun Kanânu, ma se-

tghux ikunu; wahda għax jissemmw *wara* san Mattew (m'hux qabel, kif kien tas-sew ġara), u oħra għax kienu "ahwa" ta' Ġesù, u ebda wiehed minnhom ma sata' qal: "Halli l-ewwel immur ngħid lil missieri".

(2). San Luqa, li l-Evangelji ta' san Mattew u san Mark, li kielu quddiemu biex jara fuqhom hu u jikteb tiegħu, kienu tal-bordi u mqattgħin bċejeċ, dil-ġrajja, flok hdejn il-bahar tal-Galilija, kif kellha tkun, qeġhdha fil-bidu tal-mixja ta' Ġesù u l-Appostli lejn Gerusalèm, kif kienu għaddejnin mis-Samarija. Jidher ukoll li kellu żewġ versjonijiet ta' l-Evangelju ta' san Mattew f'wahda kien hemm miktub li x-xebb wiegħeb lil Ġesù: "Halli mmur *nidfen* lil missieri", u fl-oħra: "Halli mmur *inhab-bar* lil missieri". Għal hekk san Luqa, biex jehles, lit-tnejn minn nies li kellmu lil Ġesù għamilhom tlieta, u lil tal-ahhar, flok "lil missieri" ġieghlu jgħid "lil tad-dar" (ara kap. IX, versi 57-62). Minn dan naraw kemm l-iż-balji saru fil-bikri, li meta kiteb l-Evangelju san Luqa, għal habta tas-sena 61, diġà uhud minnhom kienu fl-Evangelju.

(3) Fost it-tixbihat li qal Ġesù ma hemm ebda wahda li fiha bhejjem jew sigar jitkelmu, bhal ma hemm fit-tixbihat jew hrejef tal-Griegi. Dik li miktub: "Thallix idek ix-xel-lugija tagħraf x'inhi tagħmel il-leminija" se-tgħet kienet: "Thallix li b'idek ix-xellugija, etc", jiġifieri thallix lin-nies li jkunu fix-xel-lug tiegħek, ma ġenbek, jaraw x'int tagħmel, meta taghti karità.

(4). Ara t-twegħiba tat-tielet wiehed lil Ġesù, kif kiteb san Luqa (IX, 61), bhal ma rajna fin-nota 2.

(5). U, fl-ahhar mill-ahhar. "mersa", jew "marsa" ġeija tas-sew minn "ras", għax tfisser *port* (id-direzzjoni, jew *destination*) li lejha idawwar *rasu* jew il-pruwa tiegħu l-ġifen. U tfisser ukoll *ankra*, li magħha tirtabat ras il-ġifen meta jkun fil-port. Darba (u darba biss, f'hajti) smajt dan il-qawl Malti: "*Għalina, kull ankra port!*", fejn il-kelma *ankra* qeġhda flok *marsa*. Jiġifieri: "Kull dahla tghodd għalina kull imkien noqogħdu". Minn dan jidher li bil-Malti wkoll *ankra* kienu jgħidulha *marsa*.


(6). Bil-Palestini u bil-Malti wkoll, sewwasew, *maħâm* tfisser *harsien*, *protezzjoni*. Ara l-kelma "Hâmi" fid-Dizzjunarju ta' G.B. Falzon, u: "Hâma, jhâmi", fid-Dizzjunarju ta' A.E. Caruana.

IL-GHAR TAL-GETSEMNI

Gesù Kristu ghadda l-ahhar gimgha ta' hajtu f'Gerusalem. Fl-ewwel jum, il-Hadd, dahal fiha fuq il-hmara, ghal xi l-hdax ta' filghodu, u qaghad fit-Tempju, sa filghaxija, imbaghad hareg u mar Betanja. Il-ghada fil-ghodu raga' mar it-Tempju, u filghaxija raga' hareg u telaq barra mill-belt. Hekk ukoll ghamel nhar it-Tlieta. Nhar l-Erbgha ma nizelx it-Tempju, u nhar il-Hamis anqas. Fil-lejl tal-Hamis il-Lhud qabduh u telquh f'idejn Pilatu. Il-Gimgha f'xi nofs in-nhar, ir-Rumani sallah, u f'xi t-tlieta miet.

Imma, Gesù u l-Appostli, fejn kienu joqogħdu jieklu u jistrieħu f'it? Gewwa t-Tempju ma jistax ikun, daqs kemm kien ikun hemm nies, kull hadd irid ikellem lill-Imghallem u jistaqsieh xi haġa. Kien, mela, jmur f'xi naħa mwarrba, fejn in-nies, ghal dik is-siegha jew f'it iżjed, ma jilhqux.

It-Tempju kellu bieb kbir, jagħti għal fuq il-wied ta' Kidron, u quddiem dak il-bieb, in-naħa l-oħra tal-wied, kien hemm għar imwarrab, ġewwa għalqa, imdawra b'ħajt. Dal-għar kienu jghidulu Magħsar iż-



~~~~~  
*Wied ta' Kedron — Il-għar t a l-Getsemni, fejn Gesù u l-Appostli kienu jmorru jistrieħu f'it f'nofs inhar, meta kienu Gerusalem.*  
~~~~~

Issa, Gesù kien tad-demmi u l-laham bħalna. Kien jgħejja wkoll, u jrid jistrieħ; u kien jiehdu l-ġugh u jrid jiekol. Għal hekk mhux ta' min jahseb li Gesù kien jibda minn filghodu bikri jghallem lin-nies, u jilqa' l-qerq tal-ghedewwa, bla mistrieħ u bla ikel, sa fil-ghaxija. Mill-Galilija, ma' Gesù kienet marret Ommu u ghadd ta' nisa, fosthom il-Madalena u omm iż-żewġ Appostli San Ġakbu u San Ġwann. U dawn kienu jahsbu għall-ikel ta' Gesù u tat-taxer Appostlu tiegħu.

Zejt, bil-Lhudi, *Get-Xemen*, li minnu ġejja l-kelma li nafu aħna, *Getsemni*. U hemm kien imur Gesù u l-Appostli miegħu, jieklu n-naqra tal-ikel li kienu jġibulhom Ommu, u n-nisa Galilin l-oħra, għal nofs inhar.

Meta Gesù miet u l-Insara bdew jizdiedu, dan il-għar, kif kienet iddrawwa tagħhom, għamluh Maqdes; nehhewlu l-magħsar taż-zejt li kien fih, u fuq il-blata l-watja fejn kien il-magħsar, bnaw artal u għamluh bħal knisja. Wahda mara twajba, jisimha Eterja, li żaret l-Art Imqad-

dsa fis-sena 385, issemmi dan il-Ghar u tghid li meta l-Insara, fil-Gimgha l-Kbira, qabel is-sebh kienu jinzlu minn fuq il-gholja taz-Zebbug, kienu jmorru l-ewwel fil-knisja tal-Agonija, u minn hemm jinzlu, mal-Isqof, fil-Ghar tal-Getsemni, "fejn il-Mulej kien maqbud". Wara dak iz-zmien, dal-Ghar kitbu fuqu z-zawwarin qishom kollha, imma hawn, ghal qosor, ma nsemmuhomx.

Dan il-Ghar huwa l-Maqdes wahdani fl-Art Imqaddsa li ghadu sewwa sew kif kien meta kien jidhol fih Gesu mal-Appostli; jigifieri l-hitan u s-saqaf tieghu ghadhom tal-blat gheri, kif kienu dak iz-zmien. Dal-ghar hu maghmul mill-holqien, mhux imhaffer min-nies; ghandu ghamla bhall kiek *ovali*. Twil xi 55 xiber u u wiesa' 30. Il-gholi tas-saqaf huwa bejn l-ghaxra u tnaxer xiber. Billi Gesu u l-Appostli kienu jmorru hemm bil-jedd kollu, u ma' ghenbu hemm il-qabar li wara difnu fih lil Madonna, jinhaseb li dik il-bieca art kienet tal-qraba ta' Gesu, li Ommu l-Madonna, kienet minn Gerasalem.

F'Novemru tas-sena 1955, fuq Gerasalem u ma' dwarha ghamlet xita kbira li damet thazzaq is-sieghat. Il-wied ta' Kedron far, u l-Qabar tal-Madonna (jigifieri l-Knisja

fejn jinsab il-Qabar) u l-Ghar tal-Getsemni nmtlew bl-ilma. Il-Frangiskani giebu l-muturi u ppumpjaw l-ilma 'l barra, imma fil-Ghar baqa' qatiegh tajn u nhawi l-qiegha tal-art infaqqhet. Imma d-deni safa gid, ghax ir-Rhieb qatghu li jaqalghu l-artali u l-art kollha u jaraw sewwa x'kien hemm tahtha.

Instab li d-dahla ewlenija ma kienitx fejn hija l-lum, imma aktar 'il gewwa. Kienet fetha maghmula mill-holqien, fuq il-liwja tal-wied. Gewwa l-Ghar kien hemm bir zghir, li kien jinmtela bl-ilma tax-xita b'sieqja minn barra. Taht l-artal tanofs kien hemm blata watja li fuqha kien hemm il-maghsar taz-zejt, u fil-gejb tal-blat kienet ghadha hemm it-toqba fejn kien jidhol il-fus tarota li jdawwar il-maghsar. L-art tal-Ghar kienet ghall-ewwel miksija bil-muzajk, imma fiz-zmenijiet tanofs bdew jaqalghu l-muzajk u jhaffru l-oqbra u jidfnu fihom. Wara li sar dax-xoghol kollu, ir-Rhieb regghu wittew l-art. Waqqfu l-artali fejn kienu (barra minn wiehed: lieta flok erbgħa) u x-xbihat ta' fuq l-artali ghamluhom *al fresco*, m'hux fuq it-tila, kif kienu qabel, biex aktar izommu ghat-tul.

(Fra ARMANDO O.F.M.)

IL-KELB, IL-GHADMA, U D-DJAMANT

Jekk kelb ikun idur u jxammem barra, u jsib fl-art fossa tad-djamanti tlellex, tiswa xi hamsin lira, u ma' ghenbha bieca ghadma tinten, liema minnhom jiehu? Tghidli: "Jiehu l-ghadma, u jmur igerrimha dak il-hin, ghax ma jafx kemm jiswa djamant u kemm jista' jgib bih ghadam u laham".

Hekk jaghmli l-kotra l-kbira tan-nies: ifittxu li jgawdu f'din id-dinja, issa, ghax qeghdin fiha, u ma jaghtux kaz tad-dinja l-ohra, li hi ghall-eternita.

QWIEL TAL-PALESTINA

Li tġamma' habbe-habbe, jieħdu l-ġemel bi jard għabbe (dak li ġġamma' int naqra-naqra, il-ġemel jieħdu f'refġha waħda). Jixbaħ lil qawl Malti li jgħid: "Li ġġorr in-nemla, ssuqu l-hamla". Jiġifieri, dak li l-fqir ikun warrab, flus jew ġid ieħor, b'ħafna snin ta' ċahda u ekonomija, drabi tiġi fuqu faqġha u ttajjarlu kollox f'daqqa' u kull ma għamel jis-falu fix-xejn.

Ma kull imtarwal mawż; u ma kull imqabbel ġawż (m'hux kull ma hu tawwali banana; u m'hux kull ma jaqbel ma xulxin hu ġewż). Bil-Malti għandna wkoll qawl jaqbel ma dana: "Mhux kull imdawwar kagħak". Jiġifieri, l-ħaġa m'hux dejjem kif tidher minn barra; drabi ħaġa li tidher tajba ssibha ħażina, u ħaġa li tidher ħażina, meta ġġarabha ssibha tajba. Min hu mdahħal fiż-żmien u għandu t-tiġrib tad-dinja jaf kemm il-darba bniedem li mgħoddi ta' ħażin jaqbeż għalik fil-ħtieġa, u dawk li jif-taħru bi tjubithom jitwarrbu u jifirħu bid-deni tal-ohrajn.

Bajdar li ma hu lek, la tisqel għal ħawāhu (qieġħa li m'hix tiegħek [li m'intix sa dderri fuqha] la ssaqsix minn liema naħa jaqbilha r-riħ). Jiġifieri: la tindahalx fl-affarijiet ta' għajrek, jekk ma jmissux lilek. Jekk lil dak li jkun issaqsih fuq xi ħaġa tiegħu li int ma għandekx x'taqsam magħha, jahseb li qieġħed tindahallu fejn ma jesgħekx, u jistkerrħek u jahseb ħażin fik.

Kull id-drub tweddi għat-taħūna (it-toroq kollha jieħdu lejn il-mithna). Fl-antik, u m'hux antik ħafna, iż-żewġ postijiet l-aktar imhimma tar-raħal kienu jkunu il-mithna u l-forn. Għax kull ħadd irid jiekol, u l-mithna hu l-post fejn kienu jithnu l-qamħ, u l-forn fejn, meta jagħgnu jahmu hobżhom. Il-lum ma għadux hekk, għax mithna waħda titħan dqiq għal pajjiż shiħ u n-nisa ma għadhom jagħgnu għal ġimġha-ġimġha, għax tal-hobż jiġi wara l-bieb, bil-hobż frisk ta' kull fil-ghodu. Imma t-tifsira tal-qawl għadha, u tibqa, minnha, għax kull ħadd, jew qisu kull ħadd, kull ma jagħmel jagħmlu għax ikun jaqbillu, imqar dawk il-hwejjeġ li bil-wiri jagħmilhom għal ġid tal-ohrajn, ikun jagħmilhom għal xi għan moħbi, li jaqbel lilu. Sa min jagħti karità, jagħtiha biex ikollu l-qieġħ quddiem Alla, ħalli meta jmut imur il-ġenna, ħaġa li taqbillu wkoll.

Ja rabb, en dahħaltna bejn iż-żelmīn, oħroġna selmīn! (Mulejna, jekk iddahħalna bejn in-nies il-ħżiena, ħarisna mill-ħażen tagħhom!). Qawl għamla ta' talba u talba sabiħa, fil-qosor tagħha. Għax kollox jiġi minn Alla, u drabi l-bniedem isib ruħu fit-tiġrib mingħajr ma jrid, u mingħajr ma jkun jaf kif daħal fiħ. Ghel hekk, ta' min jitlob 'l Alla li jekk tkun irrieda tiegħu li nsibu ruħna fit-tiġrib, tal-anqas jgħinna neħselu minnu bis-sliema.

La tafraħ għal li jraħ, ta' twaf li jiġi. "La tifaħ għal min sa jmur, sa ma tara min hu li ġej". Għax jista' jkun li min jiġi ikun agharr minn dak li mar. M'hux darba u tnejn jiġri dan, li dak li jkun jahseb li sa jsib ruħu aħjar, u jsibu ruħu agharr.

GESU' JIGGARRAB MIX-XITAN

Wara li Gesù gie mxandar minn Missieru li kien il-Messija waqt li ha l-magħmudija minn Ġwanni, hu mar f'imkien 'il barra mill-ibliet u l-irhula, Il-Vangelu jghidilna li kien meħud mill-Ispirtu Santu li kien dejjem mieghu ghax it-tnejn kienu membri tat-Trinità Mqaddsa. Il-post fejn tela' Gesù kien 'il fuq minn Ġeriko, xi żewġ mili 'l bogħod minn Ariha (Ġeriko ta' żmien Kristu) u xi hames mili minn Tell es-Sultan (Ġeriko l-qadima). Hija għolja bi ftit hajja, kollha blat u haġar, imma ssaltan fuq il-ħdura mbegħda ta' Ġeriko, mogħnija bis-siġar tal-palm u l-banana. Kif qalulna ta' qabilna, dan il-post jissejjah Gebel Qarantal (kif iġhidulu l-Gharab tal-lum), jew Duq, kif kienu jsejhulu l-Lhud. Mingħajr nies li jgħammru fl-inħawi u bla hxejjex din l-għolja hija tassew wahxija u jghid sewwa San Mark, li Gesù kien mal-bhejjem tax-xori.

Gesù tela' hemm fuq biex jithalla li jigi mgarrab mix-xitan u biex isum erbghin nhar u erbghin lejl. U f'dawk l-erbghin j u m, kif ifisser tajjeb S. Luqa, Gesù ma mess xejn. Baqa' sajjem kif għamlu darba Elija u Mosè, iż-żewġ xbihat kbar tal-mexxejja u tal-profeti Lhud. Kif seta' jzomm sajjem Gesù għal erbghin jum? Gesù kien meġhun bil-qawwa tassema li kienet ukoll fih bhala Bniedem-Alla. Ta' min iżid ukoll li Gesù kellu bhala bniedem ġisem shiħ u qawwi u kien jiflah aktar minn kull bniedem iehor sabiex iġarrab dak it-tgħakkis aħrax.

L-EWWEL TIGRIBA

Kif Gesù kien hemm, resaq ix-xitan biex iġarrbu. Il-Vangelu jghidilna li wara erbghin jum sawm Gesù hadu l-ġuħ. Haġa minn lewn id-dinja. U hawn ix-xitan qatagħha li jġarrab lill-Messija. Resaq u qallu: "Jekk int iben Alla, ghid biex dal-haġar isir hobz." Ix-xitan kien jaf sewwa li Gesù kien Alla ghax naqraw li ftit wara x-xjaten infusom xandru dan. U lanqas ma x-xitan ried iġarrab lil Gesù billi jwaqqghu fid-dnub ta' l-ikel żejjed ghax kien jaf sewwa min kien Gesù. Ried jaf x'kien il-programm tal-messjanizmu tieghu jew, fi kliem iehor, x'kien fi hsiebu jgħallem lid-dinja bhala Messija. U ried jaf dan biex ikun jista' jġarrab u jġarraf lis-semmiegħa u l-qaddejja tieghu.

B'din l-ewwel tigriba x-xitan ried jara jekk Gesù kienx imhejji biex jitgħakkes jew sabiex iwiegħed u jagħti dak li bih jitpaxxa l-ġisem. U hawn Gesù malajr wiegħbu bil-kliem tal-Kotba Mqaddsa, li l-bniedem ma jghix biss bil-hobz, jigiifieri b'dak li jrid il-ġisem, imma b'dak li thejjilu l-Provvidenza. Qallu mela li ma kienux meħtieġa l-mirakli biex huwa jitrejjaq, imma kienet biżżejjed il-Provvidenza li żgur ma kienet tonqos lil hadd.

IT-TIENI TIGRIBA


Wara dan ix-xitan ha mieghu lil Gesù f'Ġerusalem u waqqfu fuq il-ġewnah tat-Tempju, fejn is-sur tanaha tal-lvant (hdejn Bieb Salamun)

kien jorbot man-naħa l-oħra tas-sur lejn nofs inħar fejn hemm Bieb is-Sultan. U din ir-rokna kienet tieqaf fuq il-Wied ta' Kedron (Wadi Sidti Marijam) li jaħbat mal-mitejn jarda 'l isfel. Minn hemm ix-xitan stiednu sabiex jaqbeż halli l-Missier jibghat-lu l-anġli tiegħu biex jindukrawh. Ix-xitan inqeda bi kliem is-Salmista li jgħid li Alla jgħin lit-twajjeb fit-tfix-

kienu jistennew il-Lhud. Imma Ġesù wriħ li t-tagħlim tiegħu u għemilu kellhom ikunu kollha msawrin bl-umiltà l-aktar kbira.

IT-TIELET TIGRIBA

Mill-ġdid ix-xitan hađu fuq ġebel għoli bil-bosta, x'aktarx fuq il-għolja ta' qabel, Gebel Qarantal. Minn hemm urih is-saltinet kollha



Geriko — Gebel Qarantal, fejn minn żmien il-Kruċjati 'l hawn, jingħad li Kristu sam erbgħin jum. F'nofs il-muntanja jidher id-Dejr tal-Griegi-Ortodossi.

kil tiegħu (Ps. 90). Imma Ġesù qal lil Satana biex ma jissuktax iġarrbu għax ma kienx jaqbel li miraklu isir għal xejn.

B'din it-tigriba x-xitan ried jaf jekk il-programm tat-tagħlim ta' Ġesù kienx miżni fuq l-umiltà jew fuq il-kburija u l-frugħa. Għax fejn hu talab lil Ġesù jagħmel il-miraklu, ir-Rabbini Lhud kienu jgħidu li hemm il-Messija għandu jidher għall-ewwel darba b'mod li jgħaġġeb. Ried jaf jekk Ġesù kienx sa juri kburitu kif

tad-dinja u wegħdu li jagħtihomlu jekk imil u jqimu. Fi żmien Ġesù, Ġeriko kienet saret belt sabiha, l-aktar wara li Erodi nefaġ shiħ biex isebbahha. U aktarx li x-xitan urih lil Geriko li minn Gebel Qarantal kienet tidher tajjeb bhala xebh tas-saltinet tad-dinja u tas-sebh tagħhom. Satana hu s-“sultan ta' din id-dinja”, u bir-raġun qal lil Ġesù li kieku qiemu kien jagħtih kull saltna, jġigifieri l-ġieħ u s-sebh tagħhom. Imma għal darba oħra Ġesù wiegħbu

u amarlu jitlaq ghax jehtieg li jaq-di 'l Alla Missieru (Deut. 6, 13). Wera lix-xitan li ma riedx il-kobor tad-dinja, imma li jaqdi 'l Missier: dan kien il-programm tas-saltna gdi-da tieghu.

TIGRIB ĠESU' U L-INSARA

Kif Ġesù hejja ruhu ghat-tigrib tax-xitan bl-ghajnuna t a s -sawm, hekk ukoll ahna ghandna nqawwu ruhna kontra t-tigrib ta' Satana billi nsumu. Kif ix-xitan garrab lill-Imghallem, hekk ukoll igarrab lilna biex jara x'inhu l-programm ta' ruhna. U biex nirbhuh jehtieg li nsumu (Ioel 1, 14); insajmu ghajnejna, ilsienna, idejna u ruhna kollha (S. Bernard). Ghalhekk il-Knisja drabi titlobna nsumu. Tamrilna dan biex nithejjew ghat-tigrib tax-xitan li dejjem idur biex jara lil min jahtaf (I Petr. 5, 9).

Kemm-il darba jersaq fuqna x-xitan biex jara xi rridu u kif nahsbu fuq il-hajja taghna ta' nsara! Kemm-il darba jweghdna t-tpaxxija, il-kobor u l-gieh tad-dinja. Jigi fuqna bi kliem helu, kif ghamel lil Ġesù li baqa' jkellmu bil-kliem tal-Kotba Mqaddsa. Jgharbilna u jgarrabna. U bosta drabi nuruh li l-programm taghna mhux bhal dak ta' Ġesù: it-tghakkis, l-umiltà u l-qima lejn Alla. Sikwit nilqghu x-xalar, il-kobor u l-qima

tad-dinja li huma kollha hwejjeġ tax-xitan. Imma b'dan ma nkunux ta' Kristu. Ix-xitan jifrah, jirbah u jwizinna f'din id-dinja, imma ma jkollniex sehem ma' l-Imghallem fis-sema, ghax ma nhaddnux it-tghakkis u l-imhabba lejn Alla li jrid minna bhala nsara. U x'jiswa jekk naqilghu d-dinja kollha u ruhna tbat l-hsara? (Mt. 16, 26).

Ġesù halla li jkun imgarrab biex jghallimna. U kif huwa ggarrab hekk niggarbu ahna. Hu rebah, imma sejrjn ahna wkoll nirbhu bhalu? Qal fil-berah li saltnatu hi ta' tbatija u tghakkis u qima lejn Alla. Imma s-soċjetà taghna qed taghmel bil-maqlub. Ġesù ggarrab u rebah, imma s-soċjetà ta' zminijietna qed tiggarra u tiggarraf. Ghax mhix timxi wara l-Imghallem. Fejn huma l-imhabba tat-tghakkis u ta' l-umiltà li wera Sidna Ġesù Kristu? Fejn hi l-qima lejn Alla li nuruha bil-qima lejn il-Papa, l-Isqfijiet u l-qassisin? Qabel kollox ruhna, ghax mhux bil-hobz biss ighix il-bniedem. Hekk qal l-Imghallem. It-tigrib ta' Ġesù qed jiggedded u jibqa' jiggedded fina l-insara u jehtieg nuru l-ghaliex ahna nsara. Mhux bil-kliem, imma bl-ghemil kif ghamel Kristu fil-bidu tal-missjoni tieghu. Ġesù bata, izda wara tela' s-sema.

P. GWIDU SCHEMBRI O.F.M.

KELLHA RAGUN!

Darba Gahan xtara hmar, hadu d-dar u dahhlu fil-magjel, u l-mara bdiet tghajjat mieghu b'halq daqsieq, ghax il-hmar ma kellux ghal fejn jixtrieh, ghax kienu ghaddejjin minghajru. Imma l-hmar, kif sama' il-mara tghajjat, beda jinhaq kemm kellu sahha.

"Isma' l-hmar x'jinhaq!" qal Gahan lil mara." Minn issa dejjaqtu, kemm-kemm ilu hawn nofs siegha! Ahseb u ara kemm dejjaqt lili, li ili nahmel il-ghajjat tieghek dawn is-snin kollha!"

"Dak ghax int hmar aktar minnu!" wegbitu l-mara.

FIL-MEWT TA' GHASFUR CKEJKEN (*)

Int m'intix iżjed, naf, ja ghasfur ckejken,
Mal-art narak bla hajja, kollok dmija
Maqtul minn kiefra dwiefer, hemm, bla htija,
Habib zghir tieghi!

Ghadni nisma' mit-tieqa l-lehen tieghek
Sabih; u tferfer gwienhek kif tarani,
U ttir u ttir ferhan, ghasfur samrani,
Ghal fuq spallejja.

Iltim mill-bejta hadtek kif kont ckejken
Stennejtha u ma gietx ommok... naf... qatluha!
Fittixt, saqsejt lit-tfal, mejta sabuha,
Bl-imzaqq go fommha.

Dahhaltek gol-Kunvent, fič-čella tieghi,
Ghasfur-Novizz! Ghallimtek thobb is-sura
Tal-hajja tal-Irhieb, hajja mistura,
Kont Raheb ckejken.

Ittir mič-čella ghal-kor, fuq ktieb, fuq siggu
Fuq ras ir-Rhieb, U ttir mill-knisja ghal kčina,
Jifirhu l-ahwa bik, u b'id hanina
Imellu rixek.

W-issa narak mimdud... f'ghajnejk tbissima,
Mitluf go holma sbejha, ghasfur samrani!
Liebes bhal dawk l-Irhieb, il-Frangiskani,
Bhal čoqqa samra...

U bkew ir-Rhieb, lir-Raheb ckejken huhom,
Li bhalhom kien fil-hemda jaqdi 'l Alla
W-ghalih lil shabu, 'l gonna, kollox halla
U miet ghad-dinja...

P. GUZEPPI CREMONA O.F.M.,
(Missjunarju tat-Terra Santa)

(*). Naqra ta' poezija helwa zokkor, tmiss il-qalb u tiset demgha mill-ghajnejn. Aktarx li hi grajja minnha, ghax id-Dejr ta' Ramla (Israel) fejn jinsab Patri Cremona hu Dejr kbir hafna u mdawwar bis-sigar sbieh u gholjin, li fihom ijghammru kemm il-gens ta' ghasafar u tajr. Ghad li d-Dejr kbir, Irhieb tlieta biss jghixu fih: Patri Pawl, is-Superjur (Spanjol), Patri Guzepp, Kappillan, u Direttur tal-Kulleġġ (Malti), u Fra Vale:ju, Ajk xih, jaghmel kollox (Taljan). Ghal hekk hemm ghadd ta' kmamar battala, bil-persjani tat-twieqi magh-luqa. Mix-xquq tal-persjani jidhlu l-ghasafar u jaghmlu l-bejta bejn l-injam u l-hgieg tat-twieqi. Aktarx li l-ghasfur iltim li sab Patri Cremona u hadu rabbi, kien ggewwa xi tieqa minn dawn. Min kiteb din-nota, dan jafu sewwa, ghax f'April tas-sena l-ohra (1963) kien il-Palestina u qaghad fid-Dejr ta' Ramla sitt ijiem. (Nota tal-Ed.).

IL-WETGHA TA' HATTIN (*)

Hiemed, hosbien, fuq din l-blata nħares
Mill-bogh'd, lejn dik il-wetgħa ħadra tiegħek,
Hattin, waqt li fix-xefaq lewn id-dmija
Is-shab iħammar.

Go sidri tibki l-qalb, għax jien niftakar
Fiz-żmien li għadda, meta l-Mislem kiefer
Raġa' din l-ART IMQADDSA rifes, kburi,
Minn naha għall-oħra.

Go fik, Hattin, Saleħ id-Din rebagħhom
L-Insara, li minn bghid ta' Kristu l-Qabar
Gew jifdu minn idejn ta' dawk li jemmu
F'Rasul qarrieqi.

Nilmah dak is-salib, aħmar, ilellex,
F'sidirhom, il-qalbiena Kavalieri,
U nara l-qawwa shiħa u l-Emmna tagħhom
F'ta' Kristu r-rebħa.

“Iridu Alla!” għajtu l-Kavalieri.
Iridu Alla?... Alla nsiekom! Morru...
Halla din l-ART IMQADDSA li kasbartu
B'kotor dñubietkom!

Gej... Gej Saleħ id-Din... Mutu ja Nsara...
Tarawx b'għajnejkom it-tmaqdir u n-niket
Il-Qabar ta' Gesù u l-Għar fejn twieled,
Maħkum mill-kiefer.

* * *

Il-lejl ħanin, lil Kavalieri mejta
Għatta bi star tad-dlam, u stemgħet għanja
Helwa, minn bejn il-kwiekeb ħodor. Qamu
Il-Kavalieri!

Fis-sema, kollu dawl, dehra sabiħa
Lemħu b'għajnejhom..... lil Frangisk t'Assisi
U shabu r-Rħieb, ħafjin, kebjin u foqra
“Aħna l-Kruċjati,”

Qalu: "Lilna l-Mulej din l-ART IMQADDSA
Tana f'idejna, biex b'hidmitna nifdu
L-eghżiež imkejjen, fejn il-Fidi nibtet
Taghna l-Insara."

Ghebet id-dehra bejn il-kwiekeb hodur.
Raqu l-Kruċjati, ferhanin għax gihhom
Helsu l-Irhieb, u l-Għelma refghu taghhom
F'din l-ART IMBIERKA.

P. ĠUZEPPI CREMONA, O.F.M.,
(Missjunarju tat-Terra Santa)

(*) Biex wiehed jifhem sew din il-pożizija, irid ikun jaf x'gara f'Hattin, li hu l-isem ta' gholja u l-wetgha ta' tahtha, li jinsabu fl-Art Imqaddsa, bejn Kana u l-Bahar ta' Tabarija. Li ġara hemmekk hu dan li ġej. Fis-sena 1187, kif il-Kruċjati kienu fil-beit ta' Sëforis, qrib Nazaret, semghu li wasal fuqhom il-maghruf Emir Mislem Saleh id-Din, Sultan tal-Egittu, b'tajfa kbira ta' suldati mieghu. Kontra l-parir tal-wisq ghaqli Rajmondu, Konti ta' Tripli, il-Kruċjati marru jilqghu lill-Emir Mislem fil-wetgha ta' Hattin, meta kien l-aqwa tas-sajf (l-ewwel jiem ta' Lulju), u dik in-naha ftit li xej kien hemm ilma. Saleh id-Din habat għal Kruċjati, u barra mis-shana ta' xemx taqli u l-għatx, qabad jonfoh *rih il-hamsin*, li hu rih shun, minn naha tax-Xerq. It-tajfa tal-Insara ma felhetx tahmel aktar, u fl-4 ta' Lulju, wara li kienu baqghu maqtula 20,000 (ghoxrin elf) Nisrani, is-suldati tas-Salib telqu ruhhom f'idejn l-għadu. Il-Konti Rajmondu sehllu jahrab lejn Tiru, u r-Re Nisrani, Gwidu ta' Lusinjanu, mal-Barunijiet u l-Kavaleri, telghu fuq il-gholja ta' Hattin, fejn il-Misilmin te'ghu għalihom u qabduhom ukoll. Saleh id-Din, lir-Re Nisrani zamm u lsir u lil kbarat li kellu mieghu qatilhom hemm fuq il-gho'ja, u l-Għuda tas-Salib hadha u bagħtha Damasku b'eghliema tar-rebha. Suldati Nsara waqghu lsiera 30,000 (tletin elf). Wara dan il-Misilmin hadu taht idejhom l-Art Imqaddsa kollha, u wkoll il-belt ta' Gerasalem. Ir-Reliġjużi li kien hemm fl-Art Imqaddsa f' żmien il-Kruċjati malli haduha l-Misilmin, kollha harbu, u ftit żmien wara, bis-sabha tar-Re u r-Reġina ta' Napoli, dahlu flokhom il-Frangiskani, li għadhom hemm sal-lum. (n. tal-E.).

IL-MARA L-WIKKIELA

Darba kien hemm mara li kienet tiekol wisq, ara kemm li meta tagħ-
gen, għaġna hobż kienet ittemmha f'jumejn. Ir-raġel darba qalilha:
"Dan kif il-hobż jintemm malajr daqs hekk? Bhal ma taf inti, jien ma
niekolx hafna!" Il-mara qaltlu: "Jien ukoll niekol ftit! Ara kemm,
li niekol minn għajn il-labra!" Ir-raġel ma emminhiex, u biex iġarrabha,
darba, hadha taħdem il-għalqa mieghu, u f'nofs inhar qagħdu jieklu taht
harruba.

Il-mara għamlet ta' bir-ruħha li kielet ftit, imma wara xi siegħa, ma
felhetx iżzomm aktar bil-ġuġh li qabadha. Għal hekk qalet lir-raġel:
"Għandu jkun hawn xi hadd qiegħed isejjahli!" U telghet fuq il-hajt
tissamma'. Imbagħad għajtet: "U iwa... issa ġejja!" Ir-raġel saqsie-
ha: "Min għiejed jgħajjatlek?" Qaltlu: "Dik, il-ġara ta' hdejna, għax
silfitni l-għarbiel tat-tqiq, u nsejt natihulha, u għandha bżonnu! "Isa,
mur atihulha!" qalilha r-raġel. U marret id-dar, u kif daħlet, qabdet
hobza, fettitha fil-halib u kelitha!

IC-CENAKLU

Id-dar fejn kienet il-ghorfa li gewwa fiha Ġesù tghaxxa l-ahhar darba, kienet mis-swar ta' Ġerusalem 'il gewwa, fuq il-gholja ta' Sijon.

Il-lum, imma qeghda mis-swar il barra, ghax is-swar ta' Ġerusalem, mill-elfejn sena 'l hawn li Ġesù ilu li kien fid-dinja, twaqqghu u regghu nbnew aktar minn darba u tnejn. U meta nbnew l-ahhar darba, fis-snin 1537-1541, biċċa kbira mill-gholja ta' Sijon thalliet barra, u hekk sefghet barra wkoll id-dar li semmejna fuq, bil-ghorfa jew Ċenaklu li kien fiha.

Minn żmien Ġesù 'l hawn, din id-dar ukoll twaqqghet u nbriet kemm-il darba, imma kull meta nbriet dejjem inbniet fuq il-ghamlu li kellha qabel, ghal hekk issa wkoll ghadha tixbah sew li d-dar li dahal u kiel fiha Ġesù. Nisthajluna mela li mmorru narawha. Din id-darba narawha bil-hsieb, imma jista' jkun li xi darba ohra narawha bil-ghajnejn .

* * *

Nisthajluna li qeghdin Ġerusalem u nohorgu mill-belt mill-bieb li jaghti ghan-naha tal-Qibla, jew ta nofs-inhar, li jghidulu Bab id-Dahûd. Ma nilwux fuq il-lemin, anqas fuq ix-xellug, fejn hemm żewġ toroq massur is-sur, imma nimxu dritt 'il quddiem. It-triq, ahna u nimxu lejn il-lemin fiha hajt gholi, hajt ta' ġnien, u lejn ix-xellug hajt baxx, tas-sellieh, hajt tal-eghlieqi. Naraw fuq ix-xellug, knisja żgħira titla' għaliha bit-taraġ, li bnewha m'ilhomx ir-Rhieb Franġiskani ta' Ġerusalem. Nibqghu miexjin mat-triq li hi mik-sija bil-biċċiet tal-haġar mieles daqs kemm eluf ta' saqajn ta' nies hafja għaddew minn fuqu. Wara ftit na-

raw knisja kbira, tar-Rhieb Benedittini Ġermaniżi, li jghidulha n-Naghas tal-Madonna, ghax gewwa fiha tinghata qima lin-Naghas jew Mewt għażiża Tagħha. Nghaddu minn wara din il-knisja u nsibu ruhna gewwa naqra ta' misraħ imdawwar bil-bini. Fuq il-lemin id-Dejr tal-Benedittini li għadna kemm semmejna l-knisja tiegħu, u fuq ix-xellug u quddiemna, djar tal-Gharab, qodma u suwed biż-żmien. Id-dar ta' quddiem nett li fiha bieb kbir, akbar minn tal-ohrajn, hija d-dar li gewwa fiha tinsab il-Ghorfa Mqaddsa, jew Ċenaklu.

Nitilgħu tliet targiet u nidhlu gewwa dal-bieb u nsibu ruhna gewwa kamra kbira, bis-saqaf magħmul hnejja. Minn hemm nohorgu f'bitħa u naraw fuq ix-xellug taraġ dejjaq, mikxuf bil-lqugh tal-hadid, li jaghti għal fuq il-bejt.

Bhal issa, d-dar li fiha ċ-Ċenaklu qeghda f'idejn il-Lhud, m'hux f'idejn il-Gharab, kif kienet dari, u dawn iridu jkun mgħarrfa minn qabel meta xi hadd ikun sejjer iżurha. Għal hekk ikun hemm xi hadd jistenniena u kif nitilgħu fuq il-bejt, imur igib il-muftieh biex jifthilna l-Ghorfa Mqaddsa. Il-bieb tal-Ghorfa qiegħed in-naħa tax-xellug kif nitilgħu t-taraġ. Il-Lhudi jifthilna l-bieb u nidhlu gewwa.


Insibu ruhna gewwa sala kbajra, twila xi tmienja u erbgħin xiber Ingliz, u wiesgħa xi tletin. Fin-nofs tagħha hemm żewġ kolonni qosra, bir-rjus tagħhom wesgħin. Gewwa kull hajt, tal-lemin u tax-xellug, żewġ kolonni ohra bhalhom sewwa, nofs-hom barra u nofshom mibnija fil-hajt. Minn fuq dawn il-kolonni tiel-

ghin arki bil-ponta li jagħmlu s-saqaf tas-sala. Ir-rjus tal-kolonna tanofs, imnaqqxin. F'wahda hemm ghenieqed tal-gheneb u fl-oħra bħal weraq li meta ċ-Ċenaklu kien f'idejn il-Gharab kienu jghidu li kien biċċiet tal-hobż.

Is-sala mdawla minn tliet twieqi li jagħtu għal fuq il-bejt. Dawn it-twieqi ma fihomx bibien, imma magħluqa bi lwieħ tal-ħaġar. Il-lwieħ im-

qgħu miegħu. Hemm tagħom l-Akbar Tifkira li sata' jagħtihom, li tibqa' sejra sal-aħhar tad-dinja.

Ġewwa dil-Ghorfa baqgħu jiltaqgħu l-Appostli wara l-Mewt ta' Ġesù. Hemm għaddiet biċċa kbira minn hajjitha l-Madonna, u hemm raqdet, jew mietet għal ftit taż-żmien. Hemm kienu jinżammu l-bordi tal-Kliem ta' Ġesù li minn fuqhom inkiteb l-ewwel Evangelju. L-ewwel



Ġerusalem — Iċ-Ċenaklu minn ġewwa.

taqqa u kull toqba misduda bil-ħgieġ, biex hekk, għad li jidhol idawl, jibqgħu barra r-riħ u x-xita fix-xitwa, u fis-sajf il-hrara tax-xemx.

Ġewwa dis-sala Ġesù baġhat liz-żewġ Appostli, san Pietru u san Gwann, il-kbir u ż-żgħir, biex iħejju l-ikla tal-Għid. Hemm ġew Ġesù kellu, biex ngħidu hekk, il-ghafja tal-mewt. Hemm bħal nesa x'kien ġej għalih u ftakar biss fl-imħabba kbira, bla tarf, li kellu għal dawk li ba-

Sinagoga jew Knisja tal-Lhud Insara kienet hemm.

Meta Titu l-Ħarrieb Ruman, għaleb lil-Lhud fis-sena 70, lil Ġerusalem ma waqqagħhiex kollha. Fuq Sijon halla ftit bini u fost dan il-bini kien hemm din id-dar, fejn kienet tinsab il-Ghorfa Mqaddsa. Għal hekk, meta l-Insara reġġu lura minn Pella, fejn kienu harbu (jekk harbu kollha, għax jista' jkun li baqgħu xi ftit Ġerusalem u ma ndahlux fil-ġlied) ħadu mill-ġdid f'idejhom dik id-dar.

U hemm baqghu jiltaqghu għal żmien twil, dawk li kienu emmn u x-Xjuħ tagħhom, jew Qassisin.

* * *

Fis-seklu IV, wara li Kostantinu heles lill-Insara, fuq id-dar li qeghdin insemmu, inbniet Bazilka kbira u sabiħa, u l-Ghorfa jew Ċenaklu, thalla barra, imma kien jinfed magħha min-naħa tal-lemin. Dil-Bazilka kienet twila mitt minkeb, wiesgħa sebghin, u kien fiha tmenin kolonna. Dawn il-kolonna kellhom il-hnejjiet fuqhom li jzommu s-saqaf.

Dil-Bazilka ġarrfu hafna minnha l-Persjani meta daħlu l-Palestina fis-sena 614 imma l-Insara sewwewha ftit żmien wara. Fis-sena 966, il-Lhud u l-Misilmin serqu kull ma kien fiha u ħarquha. Reġgħu bnewha s-Saiibin (jiġifieri l-gwerrieri Nsara li fuq sidirhom kellhom b'għelma s-Salib) u kienu jagħmlu minnha r-Rhieb ta' santu Wistin. Fis-sena 1219, raġa' ġiegħel lil Misilmin ta' Gerasalem iwaqqgħuha s-Sultan Tork, Melek l-Imghażzem, u waqqa' wkoll kemm il-knisja oħra fl-Art Imqaddsa biex,

minn għalih, ma jibqgħux imorru l-Insara minnha fihom.

Fis-sena 1341, ir-Rhieb Franġiskani hađu f'idejhom iċ-Ċenaklu u bnew is-sala ta' fuq jew Ghorfa Mqaddsa, kif inhi l-lum. Wara żmien inqala' wiehed Lhudi Spanjol, jismu Benjamin de Tudela, u xandar li taht iċ-Ċenaklu jinsab il-Qabar ta' David. Billi Muhammed jsemmi fil-Quran lil David bħala profeta tal-Misilmin, il-Gharab, Misilmin, riedu l-qabar tiegħu li kien hemm taht. Sultan iehor Tork, Sliman it-II (dak in-nifsu li baġhat jaġmel assedju lil Malta fi żmien La Valette) amar li jitkeċċew mill-Ghorfa Mqaddsa r-Rhieb Franġiskani, billi dawna kienu Nsara. U hekk il-Misilmin qatlu hafna minnhom u keċċew il-bqija, fis-sena 1551.

Iċ-Ċenaklu dam f'idejn il-Misilmin sas-sena 1948, meta fil-Palestina tqabdu l-Gharab, u l-Lhud. Dik is-sena iċ-Ċenaklu waqa' f'idejn il-Lhud, li wkoll jemmnu li tahtu hemm il-qabar ta' David. Għalhekk ftit li xejn hemm tama li jaġa' jiġi f'idejn is-sjied veri tiegħu: il-Franġiskani.

Fra KARITON, O.F.M.

GAHAN U L-QATTUSA.

Il-mara ta' Gaħan kellha qattusa, li kienet fix-xitwa tmur torqod ġewwa l-kenun, fejn kien ikun hemm ir-rmied shun, wara li l-mara ssajjar, għal hekk il-qattusa kienet tiġġemmed tghidx kemm. Darba waħda kif il-mara ma kenitx id-dar, Gaħan qabad il-qattusa u fettillu jaħsilha. Ġieb żingla, imlieha bl-ilma, għaddas fih il-qattusa u dilikha bis-sapun, u beda jogħrokh kif jogħorku l-hwejjeg. Kien għaddej raġel u raħ. Qallu: "Gaħan, dik il-qattusa sa toqtolha. Int hekk taħsilha, donnok qiegħed taħsel qmis?"

"Għax għandha tmut?" raġa Gaħan. "Le; xejn ma jiġrilla!"

Wara xi nofs siegħa dak ir-raġel raġa' għadda minn hemm u ra lil Gaħan jibki, u saqsieh x'kien ġralu. "Il-qattusa mietet. Hemm araha!" qallu Gaħan. "Jien m'għedtlekx li sa toqtolha b'dak il-egħrik kollu?" qallu dak.

"Mhux tas-sew!" għajjat Gaħan. "Ma metitx jien u naħsilha; mietet jien u naħsarha qabel innixxifha!"



LIL WISQ REVERENDU

PATRI LETTUR AKKURSJU XERRI, O.F.M., P.E.P.

MINISTRU PROVINĠJALI TAL-PATRIJIET MINURI

EZAMINATUR PRO-SINODALI

FL-ARCIDJOĠESI TA' MALTA U FID-DJOĠESI TA' GHAWDEX

EX-VIZITATUR GENERALI

FIL-PROVINĠJA MINORITIKA TAL-INGILTERRA

F'EGHLUQ IL-HAMSA U GHOXRIN SENA

TAS-SACERDOZJU TIEGHU

LEHEN L-ART IMQADDSA

GHAL QIMA LI GHANDU LEJH U GHAL GID LI SWIELU

JIXTIEQLU

GHOMOR SAHHA RIZQ HENA

FIL-GUBLEW TAD-DEHEB U TAD-DJAMANTI

Ad Multos Annos

FESTA TAL-FAMILJA FRANGISKANA MALTIJA

Nhar il-Hadd, 7 ta' Ġunju, fil-Knisja ta' Santa Marija "Ta' Gesù", il-Belt Valletta, saret Festa ta' tiż-żija ta' hajr 'l Alla f'eghluq il-hamsa u ghoxrin sena tas-Sacerdozju tal-Wisq Reverendu Patri Lettur Akkur-

sju Xerri, O.F.M., Ministru Provinċjali tal-Patrijiet Minuri ta' Malta. Billi l-imsemmi Patri ghandu wisq ghal qalbu l-Opra tat-Terra Santa, u dejjem wera qima u ghen b'eghmilu u kliemu din ir-rivista, "Lehen l-Art

Imqaddsa", hassejna li tkun haġa xierqa li niktbu fiha dawn l-erba' kelmiet li ġejjin b'tifkira.

Il-Quddiesa Kantata tal-Provinċjal fil-Knisja "ta' Giezu" tal-Belt kellha tibda fid-9 ta' fil-ghodu, imma biċċa sewwa qabel da'l-hin, il-bankijiet kollha tal-Knisja u l-ftit sigġijiet kienu mimlija bin-nies, u kien hemm ukoll uħud li baqgħu bil-wieqfa. Fuq il-Presbiterju, f'postijiet speċjali kien hemm ukoll l-Arċisqof ta' Malta, l-Eċċellenza Tiegħu Monsinjur Gonzi (li fi tfulit il-Provinċjal kien Isqof ta' Ghawdex) u l-Eċċellenza Tiegħu Monsinjur Pace, li hu Isqof ta' Ghawdex issa. 'L isfel mill-Presbiterju, fuq is-sigġijiet kien hemm jassistu r-Rappreżentanti tal-Komunitajiet Religjużi ta' Malta u mistednin oħra. Il-W.R. Provinċjal kien assistit fil-Quddiesa mill-W.R. P. Nicola Magro, Kustodju tal-Provinċjal, bhala Presbyter Assistens, mill-P. Lettur Wistin Portelli bhala Djaknu u mill-P. Coppola, Suddjaknu. Il-Parrinijiet kienu l-Mons. Ġorġ Cefai, Dekan tal-Kattedral ta' Ghawdex, Ziju tal-Provinċjal u s-Sur Gużeppe Xerri, hu l-istess Provinċjal.

Il-Quddiesa kantata b'mużka sabiha bdiet fil-hin, u qabel il-Kredu, il-Patri Gwardjan tal-Kunvent "ta' Giezu" għamel priedka bhala Paneġierku tal-okkażżjoni. Wara l-Quddiesa inghatat il-Barka Papali u kanta t-*Te Deum*, u wara l-Frangiskani u l-poplu marru biesu jdejn il-Provinċjal.

Kien hemm ukoll, fil-Parlatorju tal-Kunvent wirja tar-rigali li l-Provinċjal qala' minn għand il-hbieb tiegħu għal festa tal-Ġublew tal-Fidda (jiġifieri ta' għeluq il-hamsa u għoxrin sena mill-ewwel Quddiesa). Kien hemm żewġ albi sbieħ tal-bizzilla,

taglia karte tal-fidda, kemm il-waħda, pinen u klamari, kotba u statwi sbieħ, u wisq hwejjeġ oħra, li noqogħdu nsemmuhom kollha ma hemmx għal fejn. Fil-kurridur tal-Kunvent kien hemm imhejji *repò* mill-aħjar.

* * *

Imma min hu l-Patri Provinċjal? Jixraq li ngħidu kelmtajn fuq haġtu u hidimtu għal xi hadd li ma jafux.

Il-Wisq Reverendu Patri Lettur Akkursju Xerri twieled ir-Rabat ta' Ghawdex fis-16 ta' Ġunju tas-sena 1915, minn omm u missier mill-aħjar ta' dik il-ġzira li fil-Magħmudija semmewh Mikiel, għad-devozżjoni kbira li kellhom lejn san Mikiel Arkanġlu. Kif tfarfar ftit, fis-wera l-ġibda li kellu għal hwejjeġ tar-Reliġjon, u tgħallem bikri l-ġhajnuna tal-Quddiesa, u kien dali jilbes t'Abbati u jassisti fil-Funzjonijiet Religjużi fil-Kattedral. Wara dahal is-Seminarju ta' Ghawdex u dam hemm jistudja sa kemm wasal għal Filosofija. Imbagħad hass is-sejha għal haġja ta' Patri u libes iċ-ċoqqa Frangiskana u ha l-isem ta' Akkursju, li hu wiehed mill-qaddisin Martri ewlenija tal-Ordni Frangiskan.

Fis-sena 1939 temm it-Teologija u kien orđnat Saċerdot, u billi kien magħruf għall-intelligenza tiegħu u għall-imħabba lejn l-istudju, is-Superjuri tiegħu baġtuh ikompli jitgħallem fl-"Università del Sacro Cuore", imwaqqfa minn Patri Professur Agostino Gemelli, l-Italja, fil-belt ta' Milan. Hemm għamel kors ta' Letteratura, imma ftit wara faqqgħet it-Tieni Gwerra Kbira, u fis-sena 1940 kellu jarga' jiġi lejn Malta hin bla waqt. Hawn kien innominat Lettur u Surmast tal-Istudenti u dam jagħmel dan ix-xoġħol għal għoxrin sena shaħ.

Billi kif kien minn ewl id-dinja, li

min iħobb jitghallem iħobb ukoll jghallem, hekk ukoll hu Patri Akkursju, li kellu, u għad għandu wisq għal qalbu t-tagħlim. Għal hekk, kif gie Malta beda jghallem. F'Għawdex barra mill-Istudenti Franġiskani, kien jghallem ukoll il-Letteratura u l-Is-torja tal-Filosofija fis-Seminarju tal-Isqof, u wara fetaħ il-kulleġġ ta' sant'Antnin fl-Imgarr, għad li dan il-Kulleġġ kellu jarga' jagħlaq wara xi żmien.

Haga li tiġi minnha fi bñiedem mogħti għat-tagħlim, Patri Akkursju huwa predikatur mill-aħjar. U hekk, sa minn kif wasal Malta mill-Italja beda jkun dlonk mitlub biex jagħmel Panegierki, u Eserçizzi Spiritwali fir-rhula ta' Għawdex, u wara kien imsejjah Malta, l-aktar għal dan ix-xogħol ukoll. Fic-Ċentinarju tad-Domma tal-Immakolata, meta għal daqshekk saret Akkademja fit-Tejtru Manwel, il-Belt, Patri Akkursju għamel taħdita mill-isbaħ hemmhekk. U fl-1960, għamel taħdita oħra fil-Misraħ il-Kbir tal-Furjana, f'egħluq il-Festi ta' Ċentinarju ta' san Pawl.

Għal kemm Patri Akkursju ddedika

ruhu għal tant xogħol, hu ma ttras-kurax id-dmirijiet tiegħu fi hdan l-Ordni Franġiskan li tant iħobb. Minn barra t-tagħlim li semmejna qabel, ha sehem ta' hidma fil-hajja tal-Ordni. Kien Segretarju tal-Provinċjal, għal darbejn; kien Definitur, u mbagħad Kustodju, u fl-aħħar Provinċjal, kif inhu l-lum. Ix-xogħol tiegħu għall-Ordni ma kienx biss f'Malta u Għawdex, għaliex kien ukoll magħżul bħala Viżitatur Ġenerali tal-Provinċja Franġiskana fl-Inglaterra, Missjoni delikata, li Patri Akkursju temmha b'sodisfazzjon tal-Patri Ġeneral tal-Ordni u ta' dik il-Provinċja Ingliża wkoll.

Issa l-Patri Provinċjal, Akkursju Xerri, iċċelebra l-Gublew tal-Fidda tiegħu, ta' għeluq il-hamsa u ghoxrin sena mill-ewwel Quddiesa. Għad għandu 49 sena, u għadu fl-aqwa tas-saħħa u l-enerġija tiegħu. Nixtiequ kull Barka mill-Mulej, ħalli għal hafna snin oħra jibqa' jaqdi d-dmir qad-dis u mixhur tiegħu għal ġid tal-erwieħ u għal ġiħ ta' Malta u Għawdex, u għall-aktar ġiħ tal-Provinċja Franġiskana Maltija.

L-ASPARAGUS TAL-FRANĊIZI

Wieħed Gharbi mis-Salt, it-Transġordanja, mar ibiegh iż-żbib Tunes, u meta raġa' lura lejn pajjiżu, kien qiegħed jithaddet mal-ħbieb ġewwa ħanut u faħħar hafna l-ikel Franċiż li kien jiekol hemm, u fosthom għolla sas-sema it-tjieba tal-asparagus (bil-Gharbi: *ħiljân*) kif isajjruh il-Franċiżi.

Kien hemm Fellâh u qabeż qal: "Tas-sew, tas-sew tajjeb l-asparagus kif isajjruh il-Franċiżi! Xi tjuba! Ma hawn xejn li jħabbatha miegħu! Jinzillek għasel, u tiekol kemm tiekol, qatt ma tixba' minnu!" "Hux ta' bil-haqq?" raġa' dak. "Milli jidher inti wkoll kilt minnu!"

"Le, jien ma kiltx;" wieġbu dak. "Imma naf sewwa, għax kont nisma' lin-nanna tgħid, li hi kienet tisma' jgħid lil missierha, li hu kien jaf wieħed raġel li z-ziju ta' nannuh darba kien mar Franza, u daqu!"

AHBARIJET TA' L-ART IMQADDSA

Soru Maltija hejjiet l-ikel ghall-Papa — Kif semmejna fil-harġa ta' qabel din, il-Papa meta kien Nazaret, wara l-quddiesa fil-Grotta tal-Lunzjata, ha "breakfast" fid-Dejr tal-Frangiskani. Il-mejda u l-ikel hafif hejjiethomlu soru Maltija, u hi sewwa sew dik is-Soru li ġibna r-ritratt tagħha fil-harġa 4 (Ottubru-Diċembru) tas-sena l-oħra ta' dan il-"Qari", jiġifieri Suor Marija Bjanka, mill-Mellieha.

Zewg Isqfijiet godda fil-Galilija — Il-Papa, kif kien fil-knisja tal-Bejtitudni fuq ir-riħ tal-Baħar tal-Galilija, htar zewġ Isqfijiet godda, li huma Mons. Martin, li mar hemm isieheb lil Papa, u Mons. Kaldāni, minn Mādaba, belt imdaqqa fil-Ġordanja, 'l ġewwa mix-xmara tal-Ġordān. Dan l-aħħar sar Vikarju tal-Patrijarka fil-Galilija, flok Mons. Chiappero, li miet f'Haġfa s-sena l-oħra.

Ir-Re Husejn fl-Ewropa — F'April ir-Re Husejn I tal-Ġordanja, mar iżur żjara lill-hbieb tiegħu fl-Ewropa. Meta kien f'Londra kien mistieden għal "dinner" għand il-Majestà Tagħha r-Regina Elisabeth II tal-Ingliterra u fil-11 ta' Mejju, kif kien l-Italja, għamel Żjara Uffiċċjali lil Qdusija Tiegħu l-Papa Pawlu VI, li laqgħu b'qima kbira. Il-Papa iżza haġr lir-Re Husejn tal-laqgħa sabiha li laqgħu meta f'Jannar li għadda mar iżur lill-Art Imqaddsa, u qallu li t-tifkira ta' dawk il-jiem imbieberka li għadda fil-Pajjiż ta' Ġesù ma tithas-sar qatt minn moħħu. Il-Papa faħhar lir-Re Husejn għax-xogħol kbir li għamel biex jgħaddi 'l quddiem lil Saltnatu, u biex in-nies tiegħu jkollhom aktar riżq u sliema. Aċċertah

ukoll li l-Kattolki tal-Ġordanja jib-qgħu dejjem fidili lejħ, bhala Re tagħhom, u jagħmlu minn kollox għal ġid tal-pajjiż, l-aktar fil-qasam tat-tagħlim u tax-xogħol soċjali. Il-Papa temm kliemu hekk: "Nitobbu 'l Alla li jħares u jzomm qawwija shiħa l-Majestà Tiegħek u l-Poplu kollu tal-Ġordanja".

Monsinjur Kaldani kkonsagrat Isqof — Il-Vikarju l-ġdid tal-Patrijarka, Mons. Kaldāni, kien ikkonsagrat Isqof fid-9 ta' Frar li għadda ġewwa l-knisja kbira u sabiha tas-Sależjani, li qegħda fuq muntanja qriba thares għal ġewwa Nazaret. L-Eċċ. Tiegħu Mons. Hanna Kaldāni għad għandu biss 46 sena; tweled f'Madaba, studja għal qassis u qaddes f'Ġerusalēm u għamel ftit żmien bhala Kurat fil-Parroċċa ta' Jafa hdejn Nazaret. Wara dan is-superjuri baġtuh jistudja Ruma fejn ha l-Lawrja tad-Dritt Kanonku u Civili. Is-Sede ta' Mons. Kaldāni tkun f'Nazaret.

Bolli godda fil-Ġordanja — Il-Hakma tal-Ġordanja harġet zewġ settijiet ta' bolli godda; sett ta' erbgha, li jfakkar iż-żjara tal-Qdusija Tiegħu l-Papa lill-Art Imqaddsa li fi-hom jidhru, wiehed kull naħa, ix-xbieha tal-Papa Pawlu VI u r-Re Husejn I; u s-sett l-iehor, ta' tlieta, li jfakkar għeluq is-sentejn taċ-ċkejken Prinċep Għabd-Allah, werriet tat-Tron, u iben il-bikri tar-Re Husejn u l-Prinċepessa Muna (ex-Tony Gardiner, Ingliza). Fil-bolli tidher ix-xbieha taċ-ċkejken Prinċep, qawwi, ferħan u mbišem, ixejjer idejħ. Il-Prinċep għalaq sentejn fit-30 ta' Jannar li għadda, imma l-bolli kienu maħruġa fl-ewwel ta' Marzu, biex ma jahbtux flimkien mal-bolli tal-Papa.

REQUIESCANT IN PACE

Nixtiequ li l-imseħbin tagħna jitolbu għar-ruħ għażiża ta' dawn li ġejjin, li telqu minn din id-dinja qabilna, u li nieshom jixtiequqna niftakru jihom fit-talb tagħna.

Hal-LIJA — Bonaventura Borg, u Martha Borg. Pija, Ġużeppi, Feliċ u Dun Ġorġ, Prega, John u Grezzja Farrugia. Marissa Arrigo, Anselmu u Filomena Borg. Kola, Frangisku, u Suor Marija St. Luke. Rużâr Fenech. Karmena, Kelina, Toni, Mari, Pawlu, u Manwel Camilleri. Spiru Zammit.

Il-HAMRUN (San Frangisk) — Lwigi Grech. Marija Bezzina. Marija u Ġużeppi Schembri. Ġorġ, Pawla, Ġanni u Lużarja Muscat. William u Kata Mallia. Ġużeppi, Manwel, Karmenu, Toni, Lunzjata u Karmenu Abdilla. Katarina u Frans Debono. Frank u Joe Attard. Ċensu, Antonjeta, Viċens, Wenzu, Adelajde, Karmenu, Sunta, Ewġenja u Marju Fabri-Pace. Ġużeppi u Karmenu Bugeja. Karmenu Sant. Susanna u Pawlinu Farrugia. Salvu, Guzman, Ġużi, Karmenu, Luċija u Ġanni Farrugia Ġanni Bugeja, Toninu Vella.

IL-MOSTA — Gianmari, Ġużepp, Grezz, Filomen, Konċetta, Salvu, Marija, Gerita, Frangisku, Filippu u Marija Chetcuti. Karmnu, Vitor, Frangiska, Wenza, Katarina, u Lużâr Sultana. Salvu, Ġużepp, Ġanna, Pawla u Beneditt Borg. Grezzja, Veneranda, Karmenu Ġużeppa Ġużeppi u Paċifku Frendo.

BIRKIRKARA — Ġużeppi u Marija Grech. Marija, Ġuża, Karmena, Anġla, Galea. Marija u Manwel De-

micoli. Modesta Borg, Salvu Zammit. Toni u Karmena Azzopardi Dlor Cassar. Ċensu, Pawlu u Magerita Borg. Karmenu, Karmena, Nazja, Marija u Pawlu Calleja. Ġorġ u Ġużeppi Portelli. Konċetta, Ruġġieru, Melita, Karmena u Madea Casingena, Marijanna, Percy, u Doris Carthrite. Madalena u Alfred Barbara. Karmena, Louis u John Bonnici. Saverina Borg, David Tabone. Pawlu u Mary Sultana. Nurâtu Cutajar. Pawlu Sillato. Ġużeppa Bondin. Anġlu u Nina Aquilina. Katarina, Toni u Pietru Azzopardi. Karmena Vella. Wigi Zammit. Ġużeppa, Żafier, Karmenu u Ġużeppi Bezzina. Feliċa u Manweli Azzopardi. Gerardu Schembri. Floru Vassallo. Frangisku Parnis. Antonja Muscat. Johnie u Ġużeppa Xerri. Krispin, Karmena u Marta Ġorġ. Ġużeppi Psaila. Marija u Pawla Borg. Karmenu u Ġużeppi Borg. Pawlu u Karmenu Sammut. Anthony Grima. Ġużeppi, Anna, Krispin u Marija Borg. Toni, Tereza, u Salvu Camilleri. Frangisku, Marija, Frangiska, Roberta, Karmenu, Feliċa, Vitor u Karmena Portelli. Karmena Spiteri. Anjieża Saliba. Sunta, Pawlu, Ġużeppi u Filippa Abela. Kostantinu u Madalena Muscat. Bernardina u Ġużeppi Azzopardi. Wenzu, Dolor, Ġużeppi u Ġanni Galea. Ġanni Grech. Andreja Danieli. Agosta u Duminku Sestito. Lwigi Zammit. Feliċ Micallef. Karmena Borg. Mikiel u Manwel Portelli. Victor Attard. Giovanna Galdes. Rożina Pulo. Elena, Costantino, Manwela, Anġlu u Karmenu Borg. Karmena u Anġlu Calleja. Ġużeppi Debono. Suor Cristina. Ġużeppi Micallef. Wenzu, Ġanna u Joseph Grech.

Mananni Mangion. Katarina, Ganna u Ġużeppi Farrugia. Franġisku u Censina Xwereb. Mary, Anthony u Elena Emepet.

RAHAL ĠDID — Joseph Livori.

RABAT (Malta) — Marija Az-zopardi, Karmenu Gauci. Pawlu Azzopardi.

HAL-LUQA — Karmenu Cassar.

BORMLA — Karmena Degiorgio. Konċetta Cilia.

IŻ-ŻURRIEQ — Katarin, Salvu u Marija Zerafa.

IL-QALA (Għawdex) — Lorenzo, Karmena u Rożi Galea. Franġisku u Marjanna Cremona. Mikelina Scerri. Ġużeppi u Marija Lanzon. Lunzjata Scerri. Toni, Karmena u Ġużeppa Buttigieg. Marija Mizzi. Ġużeppa, Konċetta, Salvina u Berta Portelli.

HAL-KIRKOP — Ġuża Bonnici. John Grech. Ġuża John u Bendu Camilleri. Anna Abdilla. Anna u Ġuża Camilleri. Katarina Leonard u John Grech. Carmela Salvu France Camilleri. Ċensa Zammit. Mary u Salvu Debono. Paola Nardu u Ċensu Debono, Salvu u Ganna Falzon. Anna Ascjak. Ġuża Farrugia. Nardu Attard. Carmela Pace. Joseph Ġuża Anna Frans Camilleri. Salvu u Joseph Debono. Betty Agius. Maria Camilleri. Carmen Wiġi John Frans Carmelo Polidano. Joseph Joseph Camilleri. Grazzia Carmelo u Nardu Bartolla. Nardu Katarina Salvu John Frans Ġuża Cassar. Doris Mary Frans Anġlu Nardu Andru Carmela u Leonard Vassallo. Mary Ellul. Virginia Az-

zopardi. Frans u Nardu Sacco. Carmen Balzan. Nardu Bartolla. Mary Anġla u Frans Agius. Marya Joseph Ġuża Busuttil. Mary Agius. Nardu Nicolina Carmen Falzon. Ġuża Betty Falzon. Wiġi u John Polidano. Frans Carmen John Salvu Polidano. Carmen u Paul Agius. Carmen Debono Vitorin Farrugia. Anna Nardu Carmen u u Grezz Bartolo Frans u Ġuża Azzopardi. Carmen Debono Katarin Spiteri Paola Spiteri Loreta Callus. Joseph u John Grech. Rosa u Frans Teuma. Konċetta u Nardu Ascjak. Ġuża Cassar. Ganna Teuma. Ġuża u Modest Grech. Michael Dimech. Maria u Salv Grech. Konċetta Farrugia Ġuži Cutajar. Dennis Ġuża u Joseph Bonnet. Ġuża Bendu Ganna aCremen Falzon. Andru u Speranza Barbara, Paul u Carmen Agius, Nardu Joseph Azzopardi, Nicolin u Carmen Debono. Frans Polidano Mary Galea Ninu Borg. Paul Loreta Carmen u Katarin Spiteri. Ganna u Ġuži Farrugia. Carmen Mercieca. Michaele Kirkop. Serafinu Michaele Sacco. Mudest u Bendu Kirkop. Ċensu u Rosa Kirkop; Remiġ u Maria Spiteri. Anru Filippa u John Criseti. Mary u Salvu Grech. Konċetta Farrugia Katarina Agius.

VALLETTA — Ġuża, Censu, Karmela Teresa Willie Michaele Bons. Gioacchino u Ġuži Vella. John Armeni John Grima. Dolores Xerri Pietro Paolo Xerri. Carmelo Bonnici Salvu Bonnici Paolo Grima. Ġuża Coreschi Ġuži Annetta Bone.

Min-naħa tagħna niżguraw lil qrabathom li l-erwieħ ta' dawn il-mejtin għeżieħ ikollhom dejjem sehem mill-quddies li jitqaddes fuq il-Qabar ta' Kristu.